

# చందమామ

మార్చి 1988





విజేతలకు చందమామ  
అభినందనలు

మహాస్థిత  
భారతీయ సంస్కృతి  
పోటీ

1



4



8



5



2



6



1

శేషారావు లావణ్య  
D/O ఎల్. సుబ్బయ్య,  
బిల్డింగ్స్, బిల్డింగ్స్ ఆఫీసు,  
నెల్లూరు-3 (A.P.)

I Prize

కె. కె. యస్. గిరిజాసుందరి  
C/O శ్రీ కె. గౌరీశంకర్,  
లెక్చరర్, లాయర్ పేట,  
ఒంగోలు, ప్రకాశంజిల్లా

II Prize

ఎస్. ముస్తాఫ్ అలీ  
19-26, వివేకానంద నగర్,  
దిల్లీ సుబ్ నగర్,  
హైదరాబాదు-500 660 (A.P.)

III Prize

BOMBAY'S

# Kwality

ICE CREAM

ఇంద్ర ధనుస్సులోని సప్తవర్ణాలు  
మరపురాని మనోహర శౌందర్యరాసులు.  
మధురాతి మధురమైన ఈ 'రెయిన్ బో' కప్పులు  
పుష్పికి, పుష్పల సంతోషానికి  
పాలు, మిగడల సమ్మేళనం నలురుమల సముదాయం  
- మరువలేని క్వాలిటీ ఐస్ క్రీమ్



మీరు కోరుకునే ప్రత్యేకమైన రుచుల కొరకు  
పై గుర్తు కోసం చూడండి.

# క్వాలిటీ

ఐస్ క్రీమ్

మీరు ప్రేమించే మధురమైన మీ కలల క్రీమ్



వి బి సి ఫుడ్స్ ప్రైవేట్ లిమిటెడ్

తొడిగడప - 521 137 విజయవాడ

అంధ్రప్రదేశ్ లో క్వాలిటీ ఐస్ క్రీమ్ బ్రాండ్ మార్కును అవయోగించుటకు లైసెన్స్ లొందిన ఏకైక సంస్థ.

ఫోన్ : హైదరాబాద్: 263287, విజయవాడ: 58351, విశాఖపట్టణము: 69397

గుంటూరు: 30785, తిరుపతి: 2501, నెల్లూరు: 4519, రాజమండ్రి: 2199, భీమవరం: 2210,

మచిలీపట్నం: 468 P.P, ఏలూరు: 22449, తాడేపల్లి గూడెం: 2149 P.P, కాకినాడ: 6525,

ఒంగోలు: 3171, భువనగిరి: 3096, Res. 8738 P.P.



L.A.A.





# Fun & Games

మిత్రుల మహారాజు పిల్లలని పిలుస్తున్నాడు!

మిత్రుల మహారాజు క్విజ్

మారు 14 సంవత్సరాలు లేక అంతకన్నా తక్కువ వయసుగల వారయితే, యిదుగో మీరు పాడించడానికి మరియు బహుమతులు సెగడానికి అవకాశం. ఒక ప్యారిస్ మిల్కాండ్ కిట్ వేసుకొని రారకలేక వత్తులు మరియు మృగాలకి సంబంధించిన ఆరు ప్రశ్నలకి సమాధానాలు రాయండి. చుక్కలు వచ్చే గీత పాడవ్వనా తిరించి కూచుండి ఈ క్రింది చిరునామాకి పోస్ట్ చేయండి.

Parry's King Quiz  
P.B. No. 1404, Madras 600 105

ప్రశ్నలను, స్పష్టంగానూ, క్రమ తీసుకుని తప్పులు లేకుండా రాయండి. గుర్తుంచుకోండి సెగడానికి ఎన్నో బహుమతులు ఉన్నాయి. ఈ ప్రత్యేక వక్రం మీరు పునయోగించుకోలేకపోతే, ఈ ప్రశ్నలు అలాగే రాసుకుని ఒక తెల్లకాగితంమీద వాటికి సమాధానాలు క్రమంగా రాయండి. ఆ తర్వాత మూలపు, చిరునామా, వయసు రాసి పై చిరునామాకి పోస్ట్ చేయండి.

ఒక 1వ బహుమతి  
మీ 250 చిలువగల కానుక చెక్కు!  
రెండు 2వ బహుమతులు  
మీ 150 చిలువగల కానుక చెక్కులు!  
మూడు 3వ బహుమతులు  
మీ 50 చిలువగల కానుక చెక్కులు!  
100 క్యాపిటేషన్ బహుమతులు  
ప్యారిస్ వారి ఆశ్చర్యం కలిగించే  
కాన్స్ ప్యారిస్!  
అన్నీ సరే న సమాధానాలుగల  
ఎంట్రిల నుంచి ఒక కంప్యూటర్  
"రాన్ డమ్ ఫెలక్షన్" ద్వారా  
బహుమతులు సెగినవారిని నిర్ణయిస్తుంది.

త్వరపడండి, మీ ఎంట్రి  
మహారాజుకి మార్చి  
15, 1988 లోపునవేరాలి.





ప్ర. చారిత్రక వాతావరణం వల్ల ఏది?

ప్ర. పశ్చిమ బెంగాల్ లోని సుందర  
వనములు ఏ మృగానికి ప్రసిద్ధి  
చెందాయి?

ప్ర. సామాన్య బంగూర్ అనేకోతికి  
రామాయణంలోని ఒక ప్రసిద్ధ  
పాత్ర పేరు పెట్టారు. ఆ పాత్ర  
ఏమిటి?

ప్ర. దక్షిణ చారిత్రకంలోని ఏ  
రాష్ట్రంలో బందిపూర్ పులుల  
సంరక్షణ కేంద్రం ఉంది?


ప్ర. "రత్ అఫ్ కత్" ఒక వన్య  
మృగానికి ప్రసిద్ధి చెందింది.  
అదేమిటి?

ప్ర. ఈ క్రింద నాలుగు వన్యమృగ  
సంరక్షణ కేంద్రాల పేర్లు ఉన్నాయి.  
దేనికి ఏది ప్రసిద్ధి చెందిందో చెప్పండి  
జ. గిరి:.....  
కశిరంగా:  
నాగార్జునసాగర్:  
భరత్ పూర్:

పేరు .....  
చిరునామా.....  
.....  
.....  
పిన్ కోడ్.....  
పట్టణ తేదీ..... వయసు.....



కవలలని కనిపెట్టండి



ఏ రెండు కుక్కపిల్లలు ఒకరిగా ఉన్నాయి?

౩ అంశాలు ౩ అంశాలు

జనవరి కింగ్ ఫిష్ విజేతలను కలుసుకోండి

- 1వ బహుమతి: ప్రమోద్ కుమార్ డిక్షిత్, బొంబాయి
- 2వ బహుమతి: 1. ఆదిత్య అవసరం, విభజనపట్టణం  
2. ఎం. శంకర్, కర్నూల్
- 3వ బహుమతి: 1. సి. ఎన్. రామ్, మద్రాసు 600 020  
2. జి. ఎన్. కులకర్ణి, రాజ్ వార్  
3. మాస్టర్ శ్రీచరి, న్యూఢిల్లీ-110 017


జివిగో విజయవంతమైన జవాబులు:

దీపాల వంతుగ: దీపావళి గజేంద్ర చతుర్థిని  
వైభవంగా జరిపే రాష్ట్రం: మహారాష్ట్ర  
రంగుల వంతుగ: పోర్చుగీస్  
దుర్గాపూజ వంతుగ: జరిపే  
రాష్ట్రం: పశ్చిమ బెంగాల్

దసరాకి ప్రసిద్ధిచెందిన కథాల్లోని నగరం: మైసూరు  
వంతుల వంతుగలు, అవి జరిగే రాష్ట్రాలు: ఓడమ్-శిరగ,  
రైహాన్-వంతుగ, బొంగల్-శిరగనాడు,  
విహార్-అస్సామ్

గమనిక: విజయం మహారాష్ట్ర మీ గురించి  
తలుసుకోవాలనుకుంటున్నాడు. మరచిపోకుండా రాయండి.





# చందమామ

మార్చి 1988



ఈ సంచికలో కథలు - వింతలు - విశేషాలు

చందమామ కబుర్లు	.... 9	శకుంతల—2	.... 35
సోమరిపోతు	.... 10	స్వయంకృతం	.... 39
మంత్రగత్తెపగ	.... 11	కృష్ణావతారం—7	.... 43
సందేహనివృత్తి	.... 16	ఒక్కవరహా!	.... 50
బంగారులోయ—5	.... 19	దొంగసహాయం	.... 57
విసిలుడికథ	.... 27	పెళ్ళికూతురు	.... 59
అసలులోపం	.... 34	ప్రకృతివింతలు	.... 63



విడి ప్రతి: 2-50

సంపత్తర చందా: 30-00



# చేందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ఈ నెల బేతాళకథ ["వినిలుడికథ"]కు ఆధారం, లక్ష్మిగాయత్రిరచన. మనుషులందరి ప్రపత్తన, ఒకే రకంగా వుండదు. అందుకు కారణం, వాళ్ళు పుట్టి పెరిగిన వాతావరణం, సంస్కారం భిన్నంగా వుండడం. వీటితోడు ఒక్కొక్కసారి మితిమీరిన స్వార్థచింతన, వాళ్ళను అడ్డదారులు పట్టిస్తుంది. ఆకా భంగం చెంది, చింతకు గురవుతారు. "స్వయం కృతం" అన్నకథ యిందుకు మంచి ఉదాహరణ.

## అమరవాణి

అరంభగుర్వి క్షయిచీ క్రమేణ, లిప్యవరా వృద్ధిమతీ చ వర్గాత్, దివస్య హర్వార్థవర్తభిన్నా, భాదేవమైత్రీ విలసజ్జవాహన్.

[ఉదయంపూట నీడలాదుర్జనుల మధ్య స్నేహం మొదట గొప్పగా ఉండి క్రమేణా క్షిణిస్తుంది. నజ్జనుల మధ్య స్నేహం మధ్యాహ్నం తరవాత నీడలాచిన్నదిగా ప్రారంభమై క్రమేణా వృద్ధిచెందుతుంది.]

సంపుటి 82

మార్చి '88

సంచిక 3

విడి ప్రతి : 2-50

సంవత్సర చందా : 30-00



చదవండి

చదివించండి!

వనితల ప్రగతిని ప్రతిబింబిస్తూ  
పన్నెండు సంవత్సరాలుగా  
అబాల గోపాలాన్నీ అకట్టుకుంటున్న  
ఏకైక మాసపత్రిక

# వనిత

ఇప్పుడు కొత్త గెటప్ తో,  
ఎక్కువ పేజీలతో  
మరింత అకర్షణీయంగా వెలువడుతోంది!

## వనిత

ప్రగతిని కోరే ప్రమదల మాసపత్రిక

విడి ప్రతి వెల: రూ. 4.00

సం||పందా: రూ. 48.00

వివరాలకు:

విజయాబుక్ హౌస్, చందమామ బిల్డింగ్స్, మద్రాసు-600 026



# చందమామ కబుర్లు




## బ్రహ్మాండమైన మంచుదిబ్బ

40 కి. మీ. వెడల్పు, 15 కి. మీ. పొడవు గల బ్రహ్మాండమైన మంచుదిబ్బ, అంటార్కిటికా మంచుబండంనుంచి విడిపోయి, లాన్సమ్మడ్రంట్, తేలుతున్నది. ఇది ఎంత పెద్దదంటే—దీనిని ఎలాగైనా లాన్ ఏంజెల్స్ కు చేర్చినట్లయితే లాట్ యే 875 సంవత్సరాలకు లాన్ ఏంజెల్స్ నీటి అవసరం దీనితో సరిపోగలదట!

## ఒంటరిగా సముద్ర ప్రయాణం!

న్యూ జెర్సీకి చెందిన టానియా యేని అనే 21 సంవత్సరాల యువతి, రెంజెర్స్ క్రికెట్ కు తన తండ్రి ఇచ్చిన చిన్న పడవలో ఒంటరిగా సముద్రప్రయాణం మొదలెట్టింది. బెర్ముడా, పనామా, ఆస్టోరియా, శ్రీలంక మొదలైన ప్రాంతాల ఓడ రేవులను సందర్శించి, సురక్షితంగా స్వస్థలాన్ని చేరుకున్నది!




## మీరు కొంటారా?

ట్రామ్స్టోకర్ రచించిన సుప్రసిద్ధమైన నవల 'డాక్టర్'. ఇందులోని డాక్టర్ పాత్ర, రొమానియాకు చెందిన వైద్ అనే ప్యూడర్ ప్రభువు జీవితం ఆధారంగా రూపొందించబడింది. అతడు వివసింపిన భవనం ఇప్పుడు అమ్మకానికి సిద్ధంగా ఉన్నది!

## తరుంగనున్న దార్మినార్ కోట!

హైదరాబాదులోని దార్మినార్ కట్టడం సుప్రసిద్ధమైనది. రోజు రోజుకూ ఎక్కువయిపోతున్న వాతావరణ కాలుష్యం, ద్వని కాలుష్యం కారణంగా, 400 సంవత్సరాల క్రితం, పాతనగరంలో నిర్మించబడిన అద్భుత భవనం, మునుముందు తన కోటను కోల్పోగలదని భావిస్తున్నారు!



## సోమరిపోతు

ఒక పెద్దమనిషి దారిన పోతూంటే, ఒక చెట్టు కింద పనిపాటా లేకుండా కూర్చుని వున్న, సోమరిపోతాకడు కనిపించాడు. వాణ్ణి మందలించే ఉద్దేశంతో అయన, “వయసులో వున్నావు. అలా చూరికే కాలం గడపకపోతే, ఏదైనా పని చేసుకోరాదా!” అన్నాడు.

“పని చేస్తే ఏమొస్తుంది?” అని ఎదురు ప్రశ్న వేగాడు సోమరి.

“దబ్బు లిస్తారు,” అన్నాడు పెద్దమనిషి.

“దబ్బు లొచ్చిం తర్వాత?” అని అడిగాడు సోమరి.

“ప్రయోజకుడి వయ్యావని, ఎవరైనా పిల్లనిచ్చి పెళ్ళి చేస్తారు,” అన్నాడు పెద్దమనిషి.

“పెళ్ళయిం తర్వాత?”

“పిల్లలు పుడతారు, వాళ్ళతో ఆడుకోవచ్చు, పాడుకోవచ్చు.”

“ఆ తర్వాత?” అంటూ రెట్టించాడు సోమరి.

“వాళ్ళు పెద్దమూక చదువు చెప్పించి, ప్రయోజకులుగా తీర్చిదిద్దాలి.”


“ఆ తర్వాత?” అన్నాడు సోమరి.

“వాళ్ళు సంపాదించడం ప్రారంభిస్తారు. కాబట్టి, నీవు కాలు మీద కాలు వేసుకుని నిశ్చింతగా విశ్రాంతి తీసుకోవచ్చు,” అని ఓపికగా చెప్పాడు పెద్దమనిషి.


“అయితే, ఇప్పుడు నేను చేస్తున్నది అదే కదా! మీరికే దయచేయవచ్చు,” అన్నాడు సోమరి.

వాణ్ణి మార్చడం తనవల్ల కాదనుకుంటూ, తన దారిన తాను పోయాడు పెద్దమనిషి.

—బి. రఘురామరాజు







## మంత్రగత్తె పగ

గౌరగిరిరాజు గౌరీనాథుడు చండశాసనుడు. ఆయనకు లావణ్య అనే పెళ్ళిడుకు వచ్చిన కూతురున్నది. లావణ్య పేరుకు తగినట్టు, అపురూపలావణ్యవతి.

లావణ్య అందచందాల గురించి విని, చాలామంది రాకుమారులు ఆమెను పెళ్ళాడదలిచారు. అయితే, చండశాసనుడైన గౌరీనాథుడికి భయపడి, ఎవరూ ఆయనముందు యీ విషయం ఎత్తడానికి సాహసించలేదు.

గౌరగిరికి ఉత్తరాన, ఒక కీకారణ్యం వున్నది. ఆ అరణ్యంలో ఖద్రుశక్తులు నేర్చిన ఒక ముసలిది, తన కొడుకుతో నివసిస్తున్నది. ఆ ముసలిదాని కొడుకు ఒట్టి అనాకారి. వాడికి ఒక రోజున, అందమైన పిల్లను పెళ్ళాడాలన్న కోరిక కలిగింది. వాడు మాయాదర్శణంలో, గౌరగిరిలో అందరికన్న అందమైన పిల్ల

ఎవరూ అని చూశాడు. వాడికి లావణ్య కనిపించింది. వెంటనే వాడు బయలుదేరి, రాజు గౌరీనాథుణ్ణి కలుసుకుని, లావణ్యను తన కిచ్చి పెళ్ళి చెయ్యమని నిర్భయంగా అడిగాడు.

అసలే ముక్కోపి అయిన గౌరీనాథుడు, అడగక, అడగక తొలిసారిగా ఒక అనాకారి, అపురూప లావణ్యవతి అయిన తన కూతురును పెళ్ళాడతానని అడిగే సరికి పట్టరాని కోపం వచ్చి, తెల్లవారేసరికి వాణ్ణి ఉరి తీయించాడు.

ఎన్ని రోజులు గడిచినా, కొడుకు తిరిగి రాకపోయేసరికి, ముసలిది తన ఖద్రుశక్తుల సాయంతో బరిగినది తెలుసుకున్నది. వెంటనే అది పట్టరాని కోపంతో, ఒక రాత్రివేళ యువరాణి మందిరంలో ప్రవేశించి, నిద్రిస్తున్న యువరాణిని మాయం చేసింది.



తర్వాత ముసలిది, రాజుపై పగ సాధించదలచి, యువరాణిని తన శక్తులతో మాయలో పడవేసి, అడవిలో ఒక చోట మంత్రించిన ముగ్గుతో ఒక గీతగీసి, లావణ్యను అక్కడే వదిలి, అరణ్యంలో మరొక ప్రాంతాన నివసిస్తున్న చెల్లెలి దగ్గరకు వెళ్ళిపోయింది.

యువరాణి కనిపించక పోయేసరికి, రాజు వేగులను అన్ని దిక్కులకూ పంపి వెతికించాడు.

ఉత్తరదిక్కుగా పోయిన వేగులు, గాయాలతో తిరిగి వచ్చి, "మహారాజా, యువరాణి అరణ్యంలో కనిపించి, ముక్కుల్ని చూడగానే ఒక మహాకాయుడి

రూపం ధరించి, మా శరీరాలు పూనం అయ్యేలా కొట్టింది," అని చెప్పారు.

రాజు చాలా ఆశ్చర్యపడి, స్వయంగా తానే అరణ్యానికి వెళ్ళాడు. అక్కడ ఆయనకు లావణ్య కనిపించింది. అయితే, ఆమె తండ్రిని చూస్తూనే వెనుదిరిగి పోసాగింది.

గౌరీనాథుడు, ఆమెను వెంబడించాడు. లావణ్య కొద్దిదూరం వెళ్ళి, మంత్రించిన ముగ్గుగీతను దాటి, హఠాత్తుగా ఒక మహాకాయుడి రూపం ధరించి, రాజు కేసి రాసాగింది. భయంకరమైన ఆ రూపాన్ని చూస్తూనే రాజు భయకంపితుడైపోయి, వెనుదిరిగి వచ్చిన దారిపట్టాడు.

నగరం చేరిన గౌరీనాథుడికి ఎక్కడ లేని దిగులు పట్టుకున్నది. ఆయన మంత్రులతో సంప్రతించి—ఎవరైతే యువరాణిని రక్షిస్తారో, వాళ్ళకే ఆమె నిచ్చి వివాహం జరిపిస్తానని, రాజ్యంలో చాటింపు వేయించాడు.

ఇది విని, లోగడ యువరాణిని వివాహ మాడాలనుకున్న కొందరు రాకుమారులు అరణ్యానికి వెళ్ళి, మహాకాయుడి రూపంలో వున్న లావణ్య చేత చావు దెబ్బలు తిని పారిపోయి వచ్చారు.

రాజధాని నగరంలో, జయు డనే యువకు డొకడున్నాడు. వాడి తల్లి చిన్న



తనంలోనే చనిపోగా, తండ్రి, రెండో పెళ్ళి చేసుకున్నాడు. జయుడి పెనకల్లికి, జయుడంటే పడేడికాదు. అమె పెద్ద వాడైన జయుణ్ణి అట్లావుంచి, చిన్నవాడైన తన కొడుక్కు వివాహ ప్రయత్నాలు ప్రారంభించింది.

ఇది చూసి నలుగురూ, అమెను తప్పు పట్టేసరికి, "జయుడికేం, తెలివిగలవాడు; సాహసవంతుడు. వాడు కావాలనుకుంటే యువరాణినే చేసుకోగలడు!" అని చెప్పి పోడిచింది.

ఈ మాటలు విన్న జయుడు బతుకు మీద విరక్తిచెంది, చావే బతుకో యువరాణి చేతిలో తెల్పుకోవాలని, అరణ్యానికి వెళ్ళాడు. జయుణ్ణి చూస్తూనే, యువరాణి కొంతదూరం పరిగెత్తి మహాకాయుడి రూపం దాల్చింది.

ఇది చూసిన జయుడు అప్పటికి తిరిగి వచ్చి, రాత్రి వెన్నెల్లో తిరిగి అరణ్యానికి వెళ్ళి, యువరాణి కనిపించిన చోట నేల మీద వెతికాడు. అక్కడ వాడికి ముగ్గుతో పొడవుగా గీసిన గీత ఒకటి కనిపించింది. యువరాణి మహాకాయుడి రూపం ధరించడానికి, ఈ ముగ్గుగీతకూ సంబంధం వున్నదని, వాడు గ్రహించాడు.

ఆ వెంటనే జయుడు దాపులనున్న నీటివాగు దగ్గరకు పోయి, ఒక ఆకు



దొన్నలో కొంత నీరు తెచ్చి, ముగ్గును కడిగివేయాలని చూశాడు. కాని, అది చెక్కుచెదరలేదు!

జయుడికి ఏం చేయాలో తోచక, ఆ రాత్రంతా ఒక చెట్టు మీద గడిపాడు. తెల్లవారాక వాడికి, ఆ మంత్రపుముగ్గు వేసినవాళ్ళు, ఆ ప్రాంతాలే ఎక్కడైనా వుండవచ్చన్న అనుమానం కలిగింది. వెంటనే వాడు చెట్టుదిగి, ఆ చుట్టుపక్కల వెతుకుతూ తిరగసాగాడు.

జయుడికి ఒకచోట, శిథిలమైపోతున్న చిన్న పూరిపాకా, దానిముందు ఒక బండరాయి మీద కూర్చుని వున్న ముసలిది కనిపించారు. వాడు, ఆ ముసలిది తప్పక



మంత్రగత్తె అయివుంటుందని వూహించి, దానికేసి నడవసాగాడు.

ముసలిది, వాణ్ణి అంతదూరాన చూస్తూనే, "ఎవరు నాయనా, నువ్వు?" అని అడిగింది.

అందుకు జయుడు, "అవ్వా, నేనీ దేశాన్నేలే రాజునూ కాదు, కొట్లకు పడగలైతిన వ్యాపారిని కాదు — ఒక అనామకుణ్ణి. ముందు నువ్వామంత్రపు ముగ్గు గీతను చెరిపెయ్యి. తన కూతురుకు పట్టిన దుర్గతి చూసి, రాజుగారు పుట్టెడు దిగులుతో మంచానపడ్డాడు," అన్నాడు.

"అలాగా! మా అక్క కూడా, రాజుగారు తన కొడుకును ఉరితీయించాడన్న

దిగులుతో నిద్రాహారాలు మాని, యీ మధ్యనే పోయింది," అన్నది ముసలిది విచారంగా.

ఆ జవాబుకు జయుడు ఆశ్చర్యపోయి, "అయితే, రాకుమారి లావణ్యపై ఖేద మంత్రాలు ప్రయోగించి, ఈ అరణ్యానికి తీసుకువచ్చింది, నువ్వు కాదన్న మాట!" అన్నాడు.

"అవును నాయనా, నేనుకాదు నా మాట నమ్ము. తాను ఖేదదేవోపాసన చేసినందుకూ, ఏ పాపం ఎరగని రాకుమారిని బాధల పాలు చేసినందుకూ, మా అక్క అఖరిక్షణాల్లో ఎంతో పశ్చాత్తాప పడింది," అన్నది ముసలిది.

"ఊరికే పశ్చాత్తాపపడి ప్రయోజనం ఏమిటి? రాకుమారిని, తన దుష్ట మంత్ర ప్రభావం నుంచి బయటపడేలా చేస్తే బావుండేదికదా!" అన్నాడు జయుడు.

"అందుకు మా అక్క ఒక ఉపాయం చెప్పిపోయింది, కొంచెం ఆగు, చెబు తాను," అని, ముసలిది కొద్దిసేపు తనలో తాను విదోగొణుక్కుని, "నాయనా, యీ మంత్రతంత్రాలు నేర్చిన వాళ్ళ మాటలకు అర్థాలు వెలికి, వెలికితీయడం, నాబోటి దానివల్ల అయే పనికాదు. మా అక్క తన అఖరిక్షణాల్లో, రాకుమారిని మంత్ర ప్రభావం నుంచి తప్పించే బాధ్యత నామీద



పెట్టింది. అందుకావిడ చెప్పిందేమంటే—  
సవతులిద్దరిలో తలమీదావిడ దయాభిక్ష  
కోరు. మంత్రపుముగ్గు మటుమాయ  
మవుతుంది—అని. ఎన్నాళ్ళుగా ఆలో  
చిస్తున్నా. మా అక్క మాటల్లోని మర్మం  
నాకు తెలియడంలేదు!” అన్నది.

జయుడు కొద్దిసేపు మౌనంగా తల  
వంచుకుని ఆలోచిస్తూ వుండిపోయి,  
తర్వాత ఉత్సాహంగా, “అవ్వా, మీ అక్క  
మాటల్లోని మర్మం తెలిసిపోయింది. గంగ  
మన రాజ్యంలోంచి ప్రవహిస్తున్నదేగదా!  
ఇక్కడికి రెండామడలకన్న ఎక్కువ  
దూరం వుండదు. ఇంట్లో పాత్రలేమైనా  
వున్నవా?” అని అడిగాడు.

“పాత్రలకేం తక్కువ, నాయనా.  
ఇత్తడి, రాగి, కంచు....” అంటూ  
ముసలిది బండరాతిమీదినుంచి లేచింది.

జయుడు, ఆమెతోపాటు పాకలోకి  
పోయి, అక్కడ వున్నవాటిలో ఒక మర  
చెంబు తీసుకుని, అప్పటికప్పుడే గంగానది  
కేసి బయలుదేరాడు.

మర్నాడు సూర్యోదయం వేళ, జయుడు  
గంగాజలంతో రాకుమారి లావణ్య వున్న  
చోటుకు వచ్చాడు. లావణ్య అతణ్ణి  
చూస్తూనే మంత్రపుముగ్గుదాటి దూరంగా  
పరిగెత్తి, అక్కడ మహాకాయుడి రూపం  
ధరించి, భయంకరంగా అరుస్తూ, వాడికేసి  
బయలుదేరింది.

ఈలోపల జయుడు, చెంబులోని  
గంగాజలాన్ని ముగ్గుమీద చిలకరించాడు.  
వెంటనే మొత్తం ముగ్గుగీతా ధూళిలా లేచి  
గాలిలోకి ఎగిరిపోయింది. ఆ మరుక్షణం  
లావణ్య తన ఎప్పటి రూపంతో, జయుడి  
కేసి అశ్చర్యంగా చూడసాగింది.

జయుడు, ఆమెను సమీపించి, కొద్ది  
మాటల్లో జరిగిందేమిటో చెప్పి, రాజుగారి  
దగ్గరకు తీసుకుపోయాడు.

గౌరీనాథుడు, తన కుమార్తెను మంత్ర  
గత్తెనుంచి కాపాడినందుకు జయుణ్ణి  
ఎంతగానో మెచ్చుకుని, చాటింపు ప్రకారం,  
లావణ్యను జయుడికిచ్చి వైభవంగా  
వివాహం జరిపించాడు.





## సందేహనివృత్తి

ధవళగిరి రాజ్యాన్ని, నాగదత్తుడనే రాజు ధర్మబద్ధంగా పాలించేవాడు. ఆయనకొక నాడు, ఒక ధర్మసందేహం కలిగింది. అదేమంటే — మనుషుల్లో ఉత్తమమైన వాణ్ణి గుర్తించడం ఎలా? అతడి ప్రవర్తన ఎలా వుంటుంది?

మర్నాడు ఆయన సభ తిరి, మంత్రులనూ, సభలో వున్నవారిని తనకు కలిగిన సందేహానికి తగిన సమాధానం చెప్పవలసిందిగా కోరాడు. దానికి ఎవరికి తేచిన సమాధానం వారు చెప్పారు. అయినా, నాగదత్తుడికి అవే సచ్చలేదు. ఆయన సందేహం, సందేహంగానే వుండిపోయింది.

కొన్నాళ్ళ తర్వాత, నాగదత్తుడు, తన ప్రధాన మంత్రితోపాటు కొందరు భటులను వెంటబెట్టుకుని, అరణ్యానికి వెటకు వెళ్ళాడు. అక్కడవాళ్ళు అడవిపందు

లనూ, లేళ్ళనూ బాణాలతో కొడుతూ, కొంతసేపటికి ఎవరికి వారుగా చెరోక దిక్కుకు విడిపోయారు.

మిట్టమధ్యాహ్నమయింది. అందరూ తిరిగి ఒకచోట కలుసుకుని రాజధానికి తిరిగి పోవాలన్న ప్రయత్నంలో, వేట చాలించి, ఒకరికోసం ఒకరు అరణ్యంలో వెతకసాగారు. అలాంటి సమయంలో, ఒక భటుడికి, మర్రిచెట్టుకింద కళ్ళు మూసు కుని దైవధ్యానం చేసుకుంటున్న, ఒక ముని కనిపించాడు.

గుర్రపు డెక్కల చప్పుడు విని, ఆముని కళ్ళు తెరిచి, మరొకదిక్కుగా చూస్తూ, “ఎవరువారు?” అని అడిగాడు.

ఆయన అందుడని గ్రహించిన భటుడు, “ఓయ్, గుడ్డి నన్యాసి! ఇటుగా ఎవరైనా వచ్చిన అలికిడి విన్నావా?” అని అడిగాడు.



అందుకు ముని, "భటుడా! ఇటుగా ఎవరూ రాలేదు," అని జవాబిచ్చాడు నిదానంగా.

భటుడు అక్కడి నుంచి గుర్రాన్ని అదిలించి వెనుదిరిగి మరొక వైపుకు వెళ్ళిపోయాడు.

తర్వాత కొంతసేపటికి మంత్రి అక్కడికి వచ్చి, మునికి చూపులేదని తెలుసుకుని, "మీరు అందుల్లా వున్నారు. ఆ శారణంవల్ల, ఏ ప్రాణినీ చూడలేవు. అయినా ధ్వనినిబట్టి, దావులనుంచి వెళ్ళింది మనిషా, ఇంతువో ఊహించగలవుగదా. ఇంతకు ముందు యిటుగా ఎవరైనా వెళ్ళిన ధ్వని విన్నావా?" అని అడిగాడు.

"మంత్రివర్యా! ఇప్పుడే ఒక భటుడు ఇటుగా వచ్చి వెళ్ళాడు," అన్నాడు ముని. మంత్రి గుర్రాన్ని అదిలించి, అక్కడి నుంచి వెళ్ళిపోయాడు.

ఆ తర్వాత కొంతసేపటికి రాజు నాగదత్తుడు, అటుగా వచ్చి, అక్కడ ఉన్న ముని అందుడని గ్రహించి, గుర్రం దిగి, అయన ముందుకు వచ్చి నమస్కరించి, వినయంగా, "మునిశ్వరా! నేను కొందరితో కలిసి వేటకు వచ్చి, వారి నుంచి వేరుపడిపోయాను. వాళ్ళల్లో ఎవరైనా యిటుగా వచ్చిన శబ్దం తమరు అలకించారా?" అని అడిగాడు.

దానికి ముని, "మహారాజా, ఇంతకు కొద్దిసేపటికిందట, తమ భటుడూ, మహా



మంత్రి వచ్చి వెళ్ళారు." అని జవాబు చెప్పాడు.

"వాళ్ళు ఏ దిశగా వెళ్ళారో సెలవివ్వ గలరా?" అని అడిగాడు రాజు.

ముని, వాళ్ళు వెళ్ళిన దిశకేసి చేయి ఎత్తి చూపించాడు.

రాజు, ఆ దిశగా వెళ్ళి, తన పరివారాన్ని కలుసుకున్నాడు. అప్పుడాయనకు, ముని తన భటుణ్ణి, మంత్రిని సంబోధించిన తీరు విని చాలా ఆశ్చర్యం కలిగింది. అందుడైన ఆ ముని, భటుణ్ణి భటుడుగా, మంత్రిని మంత్రిగా, తనను రాజుగా గుర్తించాడన్నమాట! ఇది ఎలా సాధ్యమైంది?

రాజు తన సందేహాన్ని తీర్చుకునేందుకు, మరొకసారి ముని దగ్గరకు వెళ్ళి, భటుణ్ణి, మంత్రిని, తననూ—తమ తమ పదవులతో సహా, ఎలా గుర్తించగలిగారని అడిగాడు.


దానికి ముని చిరునవ్వువచ్చి, "మహారాజా, భటుడు నన్ను, ఓయ్, గుడ్డి

సన్యాసి! అంటూ పలకరించాడు. దాన్ని బట్టి అతడు భటుడని గ్రహించాను. ఇక మంత్రి, ముందుగా నా అంధత్వాన్ని ఎత్తిచూపి, ఒక విధమైన అధికార స్వరంతో ప్రశ్నించాడు. అందువల్ల, ఆయన మంత్రి, అని తెలుసుకున్నాను. ఆ తర్వాత మీరు వచ్చి, గుర్రం దిగి, నా అంధత్వాన్ని గురించి వేలెత్తి చూపకుండా, జరిగినది చెప్పి—ఎవరైనా యిటుగా వచ్చిన శబ్దం అలకించారా? అని అడిగారు. దాన్నిబట్టి, మీరు రాజుని గ్రహించాను. అంటే—మీ ముగ్గురూ నన్ను సంబోధించిన తీరునుబట్టి, ఎవరు ఎవరైనదీ, నాకు అర్థమైంది," అని జవాబిచ్చాడు.

ముని మాటలతో, రాజుకు కొంత కాలంగా ఉన్న సందేహ నివారణ కలిగింది. మనిషి వేరొక మనిషితో ప్రపర్తించే తీరునుబట్టి, వాళ్ళల్లో ఉత్తముణ్ణి గుర్తించవచ్చని, ఆయన అర్థం చేసుకున్నాడు.







5

[యువరాజును మింగడానికి వచ్చిన మహమ్మగాన్ని వినోదుడు హతమార్చాడు. పూజారి అజ్ఞానుసారం భటులు వినోదుణ్ణి కారాగారంలో బంధించారు. అర్ధరాత్రి నమయంలో రాజు ఒంటరిగా వచ్చి, వినోదుణ్ణి రాజభవనం ఉపరితలం మీది మురుజులోపలికి తీసుకుపోయి, అక్కడి నుంచి జ్ఞానభూమిలో జరిగే వింతలనూ, విశేషాలనూ చూపసాగాడు. తరువాత—]

విలాససమావేశంలో పాల్గొనడానికి వచ్చిన ప్రజలనుద్దేశించి మళ్ళీ, "మనం త్వరలో మరొక మహమ్మగాన్ని సంపాదించ గలం," అన్నాడు పూజారి.

"ఎలాగో ఉన్న మహమ్మగంపొయింది. అది లేకుంటే మనం బతకలేమా? కొత్తగా మరొక మహమ్మగం ఎందుకు?" అన్నాడు కూర్చున్న పౌరులలో ఒకడు లేచి నిలబడుతూ.

"నువ్వు లేకపోయినా మునిగిపోయిం దేమీలేదులే," అంటూ పూజారి చేతులు తట్టాడు. వెంటనే ఇద్దరు భటులు వచ్చి, అ పౌరుణ్ణి అక్కడి నుంచి లాక్కుపోయారు!

"పౌరులారా! మీకందరికీ ఒక శుభ వార్త. పవిత్రమైన మహమ్మగాన్ని చంపి, మనచేత బందిగా పట్టుబడిన ఆ రాక్షసుణ్ణి హతమార్చి, మనం ఉత్సవం జరుపు కుంటాము," అన్నాడు పూజారి.



వినేదుడు రాజు కేసి చూశాడు. రాజు తల అడ్డంగా ఊపుతూ, "ఏలుకాదు. అతడలా చేయడానికి నేను అనుమతించను." అన్నాడు.

"చాలా కృతజ్ఞుణ్ణి. మహారాజా! అయినా, రాజుగారయిన తమను సంప్రదించకుండా, ఆ పూజారి నన్ను చంపుతానని ప్రకటించడం దుర్మార్గం కాదా! మీ మీద అధికారం చెలాయించడానికి ఆ నరరూపరాక్షసుణ్ణి, ఎందుకు అనుమతిస్తున్నారు?" అంటూ వినేదుడు తన దృష్టిని మళ్ళీ పూజారి కేసి మళ్ళించాడు.

"ఇప్పుడు, మనం మన దినచర్యకు వడ్డాం," అని పూజారి మూడు క్షణాలు

మౌనం వహించి, భోరున విద్యదం ప్రారంభించాడు! కొన్ని వందల కంఠాలు, ముక్కుతూ, మూల్లుతూ, రోదీస్తూ అతణ్ణి అనుకరించాయి. కళ్ళ నుంచి కన్నీటి ధారలు వాళ్ళ చెంపలమీదుగా జారాయి. కొందరు నెత్తి, నేరూ మొత్తుకుంటూ రోదీస్తూ, బట్టలు చింపుకోసాగారు. జాట్లు పీక్కోసాగారు. ఒక్క నిమిషంలో మంటప మంతా భీకరమైన రోదనలతో ప్రతిధ్వనించింది.

వినేదుడు ఆ విషాదదృశ్యాన్ని చూసి భరించలేకపోయాడు. రాజు దానిని గ్రహించి, ఆ దృశ్యాన్ని ఆవి, "నిద్రలేమి వల్ల జనించే రుగ్మతను, మా పౌరులు ఇలా పోగొట్టుకుంటారు," అన్నాడు.

"మీ ప్రయత్నాలన్నీ ప్రయోజనం లేనివి మహారాజా! ప్రజలను విద్రించడం మాని, వాళ్ళను నవ్వేవిధంగా ఎందుకు చేయకూడదు?" అని అడిగాడు వినేదుడు.

"ఏం చేయమన్నావు?" అని ప్రశ్నించాడు రాజు.

"నవ్వేవిధంగా చేయమన్నాను, మహారాజా!" అన్నాడు వినేదుడు.

"నవ్వేవిధంగానా! నవ్వంటే ఏమిటి?" అని అడిగాడు రాజు అమాయకంగా.

"నవ్వు. మహారాజా! నవ్వు," అన్నాడు వినేదుడు మళ్ళీ.



“అదే నేను అడుగుతున్నది. నవ్వు అంటే ఫలానా అని స్పష్టంగా చెప్పు,” అన్నాడు రాజు.

“భగవంతుడా! నిజంగానే మీకు నవ్వంటే ఏమిటో తెలియదా,” అని అడిగాడు వినోదుడు అశ్వరథంగా.

ఆ ప్రశ్న రాజును మరింత ఇబ్బంది పెట్టింది. జ్ఞానభూమివాసులకు నవ్వంటే ఏమిటో నిజంగానే తెలియదు. వాళ్ళు ఎప్పుడూ నవ్వి ఎరుగరు!

వినోదుడు రాజుకు నవ్వి చూపాలని ప్రయత్నించాడు. కాని, నవ్వలేకపోయాడు!

“రాజా, మీరూ, మీ జ్ఞానభూమి పౌరులూ ఎంతో సాధించి ఉన్నప్పటికీ, అది ఎందుకూ కొరగాదు. ఒకవిధంగా మీరంతా దురదృష్టవంతులు; కాపగ్రస్తులనే చెప్పాలి. నేనే రాజుగా వుండి, ఏవేవో అద్భుతశక్తులు — నక్షత్రాలను ధ్వంసంచేసే శక్తితో సహా ఎన్ని అద్భుత శక్తులు ఉన్నప్పటికీ, వాటన్నిటినీ సైతం, వదులుకుని హాయిగా నవ్వేశక్తిని సంపాదించడానికి వెనుకాడను,” అన్నాడు ఆవేశంతో.

వినోదుడి మాటలలో ధ్వనించిన నిజాయితీ, రాజుకు సంతోషం కలిగించింది. రాజు కొంతసేపు మౌనం వహించాడు.



ఉన్నట్టుండి ఒక గొప్పరంమీద పసుపు రంగు దీపం వెలిగింది. వెనువెంట గంటానాదం వినిపించింది.

“దీని అర్థం, ఏదో సరికొత్త పరిశోధన ఫలించిందన్నమాట. బహుశా మనోదర్పణమే అయివుంటుంది,” అన్నాడు రాజు.

రాజు, వినోదుడూ బురుజునుంచి వెలుపలికి వచ్చారు. వాళ్ళు వెలుపలికి రాగానే, ద్వారం మాయమయింది.

మెట్లమీద ఎవరో వస్తున్న చప్పుడు వినిపించింది. వినోదుణ్ణి చాటుగా ఉండమని, రాజు చేయొత్తి సంజ్ఞ చేశాడు.

“మనోదర్పణం సిద్ధమయింది, మహారాజా!” అంటూ ఇరువురు పండితులు



అక్కడికి వచ్చి. గుడ్డతో కప్పబడి ఉన్న ఒక అద్దాన్ని రాజుగారికి అప్పగించి, "మీరు ఎవరినైనా తలుచుకుని, వారి పేరును ఉచ్చరిస్తూ, ఈ దర్పణాన్ని మూడుసార్లు తుడిచి, అందులోకి చూసి నట్టయితే, ఆ వ్యక్తి మీ గురించి ఇటీవల ఏమనుకుంటున్నాడో స్పష్టంగా కనిపిస్తుంది," అన్నారు సంతోషంగా.

"మీ కృపి ఫలించినందుకు చాలా సంతోషం! మొట్టమొదట, మన ముఖ్య శ్రేయోధిలాషి అయిన పూజారి మనసును ఇప్పుడు మనోదర్పణంలో తిలకిద్దాం," అంటూ, రాజు మనోదర్పణం మీది గుడ్డను తొలగించబోయాడు.

"అగండి!" అని అరుస్తూ పూజారి అక్కడ ప్రత్యక్షమై, "ఆ మనోదర్పణాన్ని మొదట నేనే ఉపయోగించాలి. పైగా అది, పూజారి నైన నా సంగతిలోనే ఉండాలి," అన్నాడు పట్టుదలగా.

ఆ క్షణంలో ఏమి చెప్పడానికి తోచక రాజు మౌనం వహించాడు.

"ఈ మనోదర్పణాన్ని ఉపయోగించు కోవడం రాజుగారైన మీ హక్కు అన్న సంగతి మరచిపోకండి, మహారాజా! పూజారి మనసు ఎటువంటిదో, ఈ క్షణమే తెలుసుకోండి," అంటూ చాటునుంచి, వాళ్ళముందుకు వచ్చాడు వినోదుడు.

"వీలుకాదు, కాదు, కాదు," అని అరుస్తూ, పూజారి రాజుగారినుంచి మనోదర్పణాన్ని లాక్కోబోయాడు. వినోదుడు ముందుకు దూకి పూజారికి అడ్డుపడ్డాడు.

ఇంతలో రాజు, మనోదర్పణం మీది గుడ్డను తొలగించి, పూజారి పేరు చెబుతూ దానిని మూడుసార్లు తుడిచి చూశాడు. అందులోని దృశ్యం చూసి, అదిరిపడి, అద్దాన్ని దూరంగా విసిరి, కత్తిదూసి ఒక్కక్షణంలో పూజారితలనుతెగవేశాడు!

"ఏం పని చేశారు, మహారాజా!" అన్నాడు వినోదుడు దిగ్భ్రాంతితో.

"అవును, ఆ క్షణంలో ఏం చేసిందీ నాకే తెలియడం లేదు," అంటూ కొంత







"రాజు అన్న తరవాత ఖడ్గం లేకుండా ఉండకూడదు మహారాజా," అంటూ వినేదుడు కత్తిని తీసి, రాజు నడుముకు వేలాడుతున్న ఒకలో పెట్టాడు.

"నేను మనోదర్పణంలో చూసిన విధంగా పూజారి నా శత్రువు అన్న విషయం నిజమేనా?" అని అడిగాడు రాజు కాస్త అనుమానంగా.

"సందేహమెందుకు మహారాజా, మనోదర్పణాన్ని మరొక సారి పరీక్షించి చూడండి," అన్నారు దానిని రూపొందించిన పండితులు వికకంఠంగా.

"మంచినలహా!" అని రాజు వినేదుడి కేసి తిరిగి, "నువు మానవరూపంలో ఉన్న రాక్షసుడవనీ, మాకేదో హాని కలిగించే ఉద్దేశంతోనే ఇక్కడికి వచ్చావనీ పూజారి నిన్ను గురించి చెప్పినాడు. అది ఎంత వరకు నిజమో, ఇప్పుడు మనోదర్పణం ద్వారా తెలుసుకుంటాను," అంటూ ఒక్క షణ్ణం కళ్ళు మూసుకుని, వినేదుడి పేరు స్మరిస్తూ మనోదర్పణంలోకి చూశాడు.

మొదట అశ్చర్యం చెందిన రాజు, కొంతసేపటికి అనందంతో నవ్వుతూ, వినేదుడికేసి తిరిగి, "నువ్వు, ఒక మహాకార్యం సాధించడానికి మా జ్ఞానభూమి కుండా వెళ్ళునున్నావు. ప్రయాణం సుకరం కావడానికి నువ్వు మా సహాయాన్ని కూడా

సేపు అగి, "నేనా అద్దంలోకి చూసేసరికి, పూజారి వికృతంగా పళ్ళు కొరుకుతూ, కత్తిదూసి నామీదికి రావడంకనిపించింది. అది బింబం అన్న మాట మరిచిపోయి, నిజమనుకుని, అత్మరక్షణకోసం అతణ్ణి నిజంగానే హతమార్చాను," అన్నాడు రాజు. రక్తంలో పడి ఉన్న పూజారి తల కేసి చూస్తూ, కాస్త బాధతో.

"అంటే, ఆ పూజారి మిమ్మల్ని హత మార్చాలని ఆలోచిస్తూ ఉండేవాడన్న మాట మహారాజా!" అన్నారు పండితులు అశ్చర్యంగా.

రాజు చేతి నుంచి, కత్తిజారి కింద పడింది.



అపేక్షిస్తున్నావు. అంతేకాని, నీకు మాపట్ల ఎటువంటి శత్రుత్వమూ, దురుద్దేశమూ లేదు. పైగా నువ్వు మా శ్రేయోధి లావించే!" అన్నాడు రాజు.

వినేదుడి కళ్ళవెంట ఆనందబాష్పాలు రాలాయి. "నేను మీతో చెప్పాలనుకున్న మాటలను మీరే చెబుతున్నారు మహారాజా! ఒక వరం సాధించడానికి నేను ఈ జ్ఞాన భూమిని దాటి వెళ్ళాలి. అందుకు మీ సహాయం కావాలి," అన్నాడు వినేదుడు.

రాజు కొంతసేపు మౌనం వహించి, అక్కడ ఉన్న పండితులను వెళ్ళమని పైగచేశాడు. వాళ్ళు వెళ్ళాక రాజు వినేదుడితో, "ఈ జ్ఞానభూమికి అవతల ఉన్న ప్రాంతానికి మేమెవ్వరమూ వెళ్ళ లేదు. అయినా, అది ఎటువంటిదో మాకు తెలుసు. ఆ ప్రదేశానికి, మా జ్ఞానభూమికి మధ్య విషవాయువులు చిమ్మే పర్వత శ్రేణులు ఉన్నాయి. ఆ విషవాయువులకు తట్టుకుని ఏ ప్రాణి కూడా అవతలికి పోజాలదు," అన్నాడు.

"మహారాజా! ఆ విషవాయువులను దాటి అవతలికి వెళ్ళడానికి మీరు మాత్రమే నాకు సహాయం చేయగల సమర్థులు," అన్నాడు వినేదుడు.

"నేనెలా సహాయం చేయగలనే చెప్పు," అని అడిగాడు రాజు.



"ఒకచోట మాయమై, మరొక చోట ప్రత్యక్షమయ్యే రహస్యాన్ని నాకు ఉపదేశిస్తే చాలు మహారాజా!" అన్నాడు వినేదుడు.

రాజు మళ్ళీ ఆలోచనలో పడ్డాడు.

"మహారాజా, నేను నా యాత్రలో విజయం సాధించినట్లయితే, మీ కందరికీ హాయిగా నవ్వే వరాన్ని తీసుకువస్తాను," అన్నాడు వినేదుడు.

"నవ్వే వరమా! అదేమిటో నాకు స్పష్టంగా తెలియడంలేదు. అయినా అదేదో గొప్పదనే విషయం మాత్రం తెలుస్తున్నది. కాని, నువ్వు తెలుసుకోవాలనే రహస్యం చాలా విలువైనది నాయనా! అది ఈ జ్ఞాన భూమిలో ఇద్దరికీ—అంటే

నాకూ, పూజారికి మాత్రమే తెలిసిన పరమరహస్యం!" అన్నాడు రాజు.

"ఆ రహస్యం, దానిని కనుగొన్న పండితులకు తెలుసుకదా మహారాజా," అని అడిగాడు వినోదుడు అనుమానంగా.

"నిజమే వారికి తెలుసు. అయితే, దానిని వారు ఉపయోగించే అవసరం లేకుండాచేశాడు పూజారి!" అన్నాడు రాజు.

"అంటే, ఆ రహస్యం తెలుసుకున్న వెంటనే పూజారి వాళ్ళను హతమార్చడన్న మాట!" అన్నాడు వినోదుడు.

రాజు అవునన్నట్టు తలాడించి, "సరే, ఈ విషయంగురించి తరవాత చెబుతాను," అన్నాడు.

సరే అన్నాడు వినోదుడు.

రాజు ఒక నిర్ణయానికి రావడానికి ఒక వారం పట్టింది. అంతలో వినోదుడు యువరాజు ప్రేమకు మరింత పాత్రుడయ్యాడు.

ఒకనాడు యువరాజును చూసి, వినోదుడు, "ఎంతటి అందమైన యువరాజువి!

అయినా నవ్వలేవు. నవ్వి చూపుదామన్నా, శాపగ్రస్తమైన ఈ జ్ఞానభూమిలో నేనే నవ్వలేకపోతున్నాను," అన్నాడు బాధగా.

దానిని గమనించిన రాజు, యువరాజుతో సహా వినోదుణ్ణి తన వెంటరమ్మని, జ్ఞానభూమి సరిహద్దులవరకు తీసుకుపోయాడు. అక్కడ రాజు అతనికి మాయమయ్యే రహస్యాన్ని ఉపదేశించి, "మాయమైన తరవాత అదృష్టితిలో ఉండడం ప్రమాదకరం. విషవాయువులు చిమ్మే పర్వతశ్రేణులు దాటిన వెంటనే మానవరూపంలో ప్రత్యక్షం కావాలి. ఈ సంగతి మరిచిపోవద్దు. అదృశ్య రూపంలో చాలాకాలం ఉండడం క్షేమంకాదు," అని హెచ్చరించాడు!

వినోదుడు అదృశ్యమవడానికి ముందు, రాజు, యువరాజు అతనికి విడ్డూలు పలికారు. రాజు ఉపదేశించిన రహస్య సూత్రం ప్రయోగించి, వినోదుడు క్షణాలలో శక్తితరంగాలుగా మారి, అదృశ్యమయ్యాడు! — (ఇంకావుంది)








## విసిలుడి కథ

పట్టువదలని విక్రమార్కుడు చెట్టువద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, "రాజా, కార్యసాధనపట్ల, నీ పట్టుదల మెచ్చ దగిందే. కాని, నువ్వు అశించినట్టు కార్యం సఫలమయ్యాక, పరిస్థితులు ఎలా వుండ గలవే అన్న శంక, నన్ను బాధిస్తున్నది. ఎందుకంటే, ఒక్కొక్కసారి కార్య నైఫల్యమేగాక, కార్యసాఫల్యం కూడా, ఎంతటి మేధావులనైనా చిక్కుల పాల్చేస్తుంది. ఇందుకు ఉదాహరణగా మహాపండితుడూ, కవి అయిన విసిలుడి కథ చెబుతాను, శ్రమతెలియకుండా, విను," అంటూ యిలా చెప్పసాగాడు :

పూర్వం జ్ఞానసాగరు డనే పండితు డుండేవాడు. ఆయనకు ఒక్కతే కుమార్తె:

## బేతాళ కథలు



వినిలుడు చెప్పినది విని, జ్ఞానసాగరుడు ఒక్క నిమిషం మౌనంగా వుండి, "వినిలా, నేను కోరినది ఏదైనా సరే గురుదక్షిణా యివ్వగలవా?" అని అడిగాడు.

"గురుదేవా, నా శక్తికి తగినది ఏదైనా సరే యివ్వడానికి, నేను సిద్ధంగా వున్నాను," అన్నాడు వినిలుడు ఎంతో వినయంగా.

వినిలుడి సమాధానానికి, జ్ఞానసాగరుడు తృప్తిపడి, "నాకు వెరే కోరిక ఏదీలేదు, నాయనా! విద్యాబృహస్పతివి అయిన నువ్వు, గుణవతి అయిన నా కుమార్తె లలితను వివాహమాడితే చాలు," అన్నాడు చిన్నగా నవ్వుతూ.

జ్ఞానసాగరుడి కోరిక వింటూనే, వినిలుడు వ్యాకులపడి, "ఎంతటి అగ్ని పరీక్ష పెట్టారు, గురుదేవా! మిమ్ములను ఏతృప్తమానుడిగానూ, మీ కుమార్తెను సహృదరిగానూ భావిస్తున్నాను. ఆమెను వివాహం చేసుకోమనడం ధర్మమా?" అన్నాడు.

వినిలుడి జవాబు విని ఖిన్నుడైపోయిన జ్ఞానసాగరుడు, "వినిలా, గురువుత్రిని వివాహమాడరాదని ఎక్కడా లేదు," అంటూ చాలాసేపు రకరకాల దృష్టాంతాలతో, వినిలుడికి ఎంతగానో నచ్చజెప్ప జూశాడు.

పేరు లలిత. ఒకసారి వినిలు డనేయువ కుడు, జ్ఞానసాగరుడి వద్ద శిష్యురికం కోసం వచ్చాడు. జ్ఞానసాగరుడు, అతణ్ణి పరీక్షించి, అతడి తెలివితేటలకు తృప్తిపడి, తన శిష్యబృందంలో చేర్చుకున్నాడు. సహజంగా మేధావి అయిన వినిలుడు, జ్ఞానసాగరుడి శిష్యురికంలో మెరుగులు దిద్దుకుని, అచిరకాలంలోనే అన్ని విద్యల లోనూ గొప్ప ప్రతిభావంతుడయ్యాడు.

విద్యాభ్యాసం పూర్తి అయ్యాక వినిలుడు, రాజాశ్రయం సంపాదించడానికి నిశ్చయించుకున్నాడు. జ్ఞానసాగరుడికి గురు దక్షిణ చెల్లించి, అయన అనుమతి పొంద దలిచాడు.



ఎంత చెప్పినా వినీలుడు, లలితను వివాహమాడడానికి అంగీకరించలేదు. దానితో జ్ఞానసాగరుడికి ఎక్కడలేని కోపావేశం కలిగింది.

అయిన కమండలంలోని నీరు చేతిలోకి తీసుకుని, "నీలో యింత అహంభావం వున్నదని గుర్తించలేకపోయాను. గురుదక్షిణ చెల్లించని పాపానికి నువ్వు నీ విద్యలన్నీ మరిచిపోయి, సామాన్య మానవుడిలా బ్రతుకుతువుగాక!" అని శపించాడు.

గురుశాపం వినగానే, వినీలుడికి ఒక్కసారిగా శోకం ముంచుకువచ్చింది. అతడు కన్నీళ్ళతో జ్ఞానసాగరుడికి ప్రణామిల్లి, "నేను చెల్లెలిగా భావించిన ప్రియ వివాహ

మాడలేను. దానికంటే, మీరు విధించిన శిక్షనే సంతోషంగా స్వీకరిస్తాను," అని వెళ్ళిపోయాడు.

అలా వెళ్ళిన వినీలుడు, కొన్నాళ్ళ పాటు పిచ్చివాడిలా దేశమంతా తిరిగాడు. చివరికి ఒక రోజు, అతడు చాలా నీరస స్థితిలో శ్రీరంగపట్టణానికి చేరుకుని, శ్రీరంగనాథునికోవెలముందున్న హతపరిపడిపోయాడు.

ఆ సమయంలో, శిష్యులతో పాటు శ్రీరంగనాథుని దర్శనం కోసం వచ్చిన, కృష్ణస్వామి అనే మహాపండితుడు వినీలుణ్ణి చూసి, జాలిపడి తన శిష్యులసాయంతో ఇంటికి తీసుకువెళ్ళి శైత్యపచారాలు చేయించాడు.





కొంతసేపటికి వినిలుడికి స్పృహ వచ్చింది. అతడు కళ్ళు తెరిచే సమయానికి, ఇంటిముందున్న ఆవరణలో, కృష్ణస్వామి శిష్యులు, ఎంతో భక్తిశ్రద్ధలతో శ్రీరంగనాథుని స్తోత్రగీతాలు చదువుతున్నారు. భక్తిరస పూరితమైన ఆ ప్రకాంత వాతావరణంలో, వినిలుడు ఆశువుగా శ్రీరంగనాథుని మీద ప్రస్తుతి శ్లోకాలు చెబుతూ లేచాడు.

ఆ ఆవేశంలో, అతడి ఆశుధారా కవిత్వం, ఒక గంటసేపు సాగింది. అతర్వాత కొంతసేపటికి వినిలుడు సామ్యసిల్లి కృష్ణస్వామి పాదాలముందు వారి పోయాడు.

వినిలుడి కవితాపటిమకు, పదలాలిత్యానికి, శబ్దసౌష్ఠవానికి కృష్ణస్వామి, ఆయన శిష్యులూ చాలా ఆశ్చర్యపడ్డారు.

కృష్ణస్వామి, వినిలుణ్ణి లేవదీశాడు. వినిలుడు, ఆయనకు నమస్కరిస్తూ, "మీరెవరు, స్వామి? నేనిక్కడికి ఎలా వచ్చాను?" అని అడిగాడు.

కృష్ణస్వామి జరిగినదంతా, అతడికి చెప్పి, "ఎవరు నాయనా, నువ్వు? శ్రీరంగనాథుని మీద, నువ్వు ఆశువుగా చెప్పిన కవిత్వం వింటూంటే, నా జన్మ ధన్యమైందనిపించింది. ఇంతటి సరస్వతీ పుత్రుడివి, యిలా దీనమైన స్థితిలో వుండడానికి కారణమేమిటి?" అని ప్రశ్నించాడు.

"మీరు చెప్పేది నిజమేనా, స్వామి? ఇంతకుముందు నేను, శ్రీరంగనాథుని మీద ఆశుకవిత్వం చెప్పడం యధార్థమేనా?" అన్నాడు వినిలుడు.

కృష్ణస్వామి చిరునవ్వునవ్వి, "నువ్వు మొదట చెప్పిన రెండు, మూడు శ్లోకాలు విని చాలా ఆశ్చర్యపోయాను. అతర్వాత, నీనోటి నుంచి వెలువడిన ప్రతి అక్షరాన్ని, నా శిష్యులచేత వ్రాయించాను, చూడు!" అంటూ, తన శిష్యుడిచేతిలోని తాళపత్రాలను తీసుకుని, వినిలుడికి యిచ్చాడు.

వినిలుడు, తాను చెప్పిన శ్లోకాలను తిరిగి చదువుతూంటే, అతడికళ్ళనుంచి



అనందబాపాలు రాలాయి. తన గురువు జ్ఞానసాగరుడిచ్చిన శాపం పనిచెయ్యలేదని, అతడికి అర్థమైంది.

“ఇంతకూ నువ్వెవరైనదీ చెప్పనే లేదు?” అన్నాడు కృష్ణస్వామి.

వినిలుడు జరిగినదంతా వివరంగా కృష్ణస్వామికి చెప్పాడు.

“సరే, నాయనా! నువ్వు కొన్నాళ్ళ పాటు, మా ఇంటనే వుండు. పద, స్నానం చేసి, భోజనం చేద్దువుగాని,” అన్నాడు కృష్ణస్వామి.

ఆ మాటలు అంటున్నప్పుడు, కృష్ణ స్వామి ముఖంలో, వెనుకటి ప్రశాంతత లేకపోవడం గమనించాడు వినిలుడు. అయితే, అతడు దాన్ని పట్టించుకోలేదు.

భోజనం చేశాక వినిలుడు, కృష్ణస్వామి దగ్గరకువచ్చి, “ఈ పట్టణాన్నేలే రాజు ఎవరు, స్వామి? పండితపోషకుడేనా? ఎవరైనా కాస్త ప్రతిభగల పండితులున్నారా?” అంటూ, యింకా ఏదో అడగబోయాడు.

అయితే కృష్ణస్వామి బెయ్యి ఎత్తి, అతణ్ణివారిస్తూ, “ఆవివరాలన్నీ సమయం వచ్చినప్పుడు, నేనే చెబుతాను. వెళ్ళి విశ్రాంతి తీసుకో,” అన్నాడు.

ఆ మర్నాటినుంచీ వినిలుడు, ఏదో ఒక అంశంమీద ఆశువుగా కవిత్వం చెప్పడం ప్రారంభించాడు. అయితే, చిత్రంగా, అతడి పాండిత్యం, కవిత్వంలోని మాధుర్యం, నానాటికీ దిగజారుతూ





వచ్చాయి. చివరకు, అతడు చెప్పే కవిత్యంలో రసపుష్టి మాట అటుంచి. శబ్దార్థాలు కూడా వికృతంగా ధ్వనించ సాగాయి. అతడి కవిత్యం ఎంటున్న కృష్ణ స్వామి శిష్యుల ముఖాల్లో వివగింపు కనిపించసాగింది. వినీలుడు, యీ మార్పును కొంతవరకు గమనించాడు.

ఇలాంటి పరిస్థితిలో, ఒకసారి కృష్ణ స్వామి శిష్యులు యిద్దరు మాట్లాడు కుంటుండగా, ఆ సంభాషణ వినీలుడి చెవివడింది.

“ఈ మీధ్య వినీలుడి ప్రవర్తన, ఎంత అహంభావ పూరితంగా వుంటున్నదో చూశావా?” అన్నాడు ఒకడు.

“అవును. మొదటిరోజున క్రిరంగ నాధుడు ఏం కరుణించాడో ఏమో, అమృత గుళికల్లాంటి క్లౌకాలు చెప్పాడు. ఇప్పుడు చూడు, ఎలాంటి శుష్కపదాలతో కవిత్యం అల్లుతున్నాడో! అయినా అతడికి ఇంకా కళ్ళు తెరుచుకోవడం లేదు,” అన్నాడు రెండవవాడు.

“మొన్న గురువుగారు ఏమన్నారో తెలుసా? ‘వినీలుడు తాను చాలా అధికు ణ్ణనుకుంటున్నాడు, నాయనా! అతడికి యింకా ఆత్మజ్ఞానం కలగలేదు,’ అన్నారు,” అన్నాడు మొదటివాడు.

వాళ్ళ మాటలు విన్న క్షణం నుంచి వినీలుడిలో, అంతరంగమధనం ప్రారంభ మైంది.

చివరకు అతడు, కృష్ణస్వామి దగ్గరకు వెళ్ళి భక్తితో పాదాభివందనం చేసి, “సూక్ష్మాతి సూక్ష్మమైన ధర్మ స్వరూపాన్ని ఇన్నాళ్ళు అర్థం చేసుకోలేకపోయాను, స్వామీ! మీ దయవల్ల, నా కళ్ళు తెరుచు కున్నాయి. నేను, ఒకసారి, నా గురువు వద్దకు వెళ్ళి వస్తాను; నన్ను అశీర్వదిం చండి!” అన్నాడు.

బేతాళుడు ఈ కథ చెప్పి, “రాజా, ఆశుకవిత్వాన్ని అంత మధురంగా చెప్పి గలిగినందుకు, వినీలుడు గర్వపడి వుండ వచ్చు. అయితే, అతడి కవితాపటిమ



క్షీణించడానికి కారణం ఏమిటి? జ్ఞాన సాగరుడు, విసేలుడికిచ్చిన శాపం, ఎందుకు ఫలించలేదు? విసేలుడు మళ్ళీ జ్ఞాన సాగరుడివద్దకు వెళతాననడమేమిటి? ఈ సందేహానికి సమాధానం తెలిసి కూడా చెప్పకపోయావో, నీ తల పగిలిపోతుంది," అన్నాడు.

దానికి విక్రమార్కుడు, "విసేలుడు గర్వించినది, తానొక గొప్ప కవినన్న భావం వల్ల కాదు; తానొక మహత్తరమైన వ్యక్తి నన్న భావంవల్ల. గురువు తన కిచ్చిన శాపం ఫలించకపోవడంతో, అతడిలో, ఆ అహంభావం కలిగింది. అయితే, విసేలుడు యిక్కడ, ఒక సత్యాన్ని గుర్తించలేదు. అదేమిటంటే—జ్ఞాన సాగరుడి శాపం విఫలమవడానికి కారణం, ఆయన దుర్బలత్వమే గాని, విసేలుడి ఔన్నత్యం కాదు. జ్ఞానసాగరుడు, విసేలుణ్ణి, తన కుమార్తెను వివాహమాడమని మామూలుగా అడగకుండా, గురుదక్షిణగా కోరాడు. ఆ కోరికలో నిర్బంధించడమూ,

అజ్ఞాపించడమూ లాంటి లక్షణాలున్నవి. విసేలుడు చెప్పిన జవాబుకు, ఆయన గురువుగా, పితృసమానుడుగా, అతణ్ణి దీవించవలసింది. అలా చేయకపోగా, క్రోధావేశంలో విసేలుణ్ణి శపించడం, దోషకారణమవుతుంది. అందువల్లనే, ఆయన శాపం ఫలించలేదు. విసేలుడు యీ సత్యాన్ని గమనించక, తానొక ధర్మ స్వరూపుడననీ, అందువల్లనే గురువు యిచ్చిన శాపం విఫలమైందనీ తలచాడు. దానితో అతడికి గురువు మీద విహ్వ భావంతోపాటు, తాను గొప్పవాడిననే అహంభావం కలిగింది. అందువల్ల మధురంగా కవిత్వం చెప్పే శక్తిని కోల్పోయాడు. చివరకు నిజం గ్రహించి, జ్ఞానసాగరుడిని క్షిమాపణకోరడం ద్వారా, తనలోని గర్వ, అహంభావాల నుంచి విముక్తుడు కాదలిచాడు," అన్నాడు.

రాజుకు ఈ విధంగా మౌనభంగం కలగగానే, బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)



## అసలులోపం

ఒక లంచగొండి గ్రామాధికారి, ఎవరు ఎక్కువ డబ్బు లంచం యిస్తే, వాళ్ళకు అనుకూలంగా తీర్పు చెప్పేవాడు. అలా అతను తేరగా డబ్బు సంపాదిస్తుంటే, అతని ఏకైక సంతానం రకరకాల వ్యవసాయకుల అలవాటు పడ్డాడు.

ఒక రోజు గ్రామాధికారి నిద్రిస్తుండగా, అతని కొడుకు తండ్రి చొక్కాజేబులో డబ్బు దొంగిలిస్తూ పట్టుబడ్డాడు.

గ్రామాధికారి అయిన తనింట్లో, తన జేబులో నుంచే డబ్బు, తన కొడుకే దొంగిలిస్తూ ఉండడం, ఆయనకు అశ్చర్యం కలిగించింది.

“ఇదే నేరానికి, ఒక గ్రామాధికారిగా నీకు ఏం శిక్ష విధిస్తానో తెలుసా?” అంటూ ఆయన కొడుకును గద్దించాడు.

“ఏమి నేరాలు తప్పించుకోడానికి, నీలాంటి గ్రామాధికారికి, ఎంతెంత లంచం మూట్ట జెప్పాలో, నాకూ తెలుసు!” అంటూ, తండ్రి చేతిలో రెండు రూపాయలు పెట్టి, ఆ కుర్రవాడు అక్కడి నుంచి వెళ్ళిపోయాడు.

అసలు లోపం తనలోనే వున్నదని, తన నిష్ప్రవర్తనవల్లనే, తన కుమారుడు అలా తయారయ్యాడని గ్రామాధికారి బుద్ధి తెచ్చుకుని, లంచాలు పట్టడం మానేశాడు.

—ఎం. డి. సాజన్య.







కావ్యకథలు :

## శకుంతల-2

ధర్మప్రభువయిన దుష్ట్యంతుడివల్ల గౌరవాదరాలు గల కన్యామూని, బరిగిన విషయం తెలుసుకుని పరమానందం చెందాడు. శకుంతలను అశీర్వదించి, ఆమె రాజాంతఃపురానికి చేరుకున్న తరువాత నడుచుకొవలసిన తీరుతెన్నులను గురించి బోధచేశాడు!

ఒకనాడు కన్యామూని ఆశ్రమంలో లేడు. శకుంతల ఏకాంతంగా దుష్ట్యంతుణ్ణి తలుచుకుంటూ కూర్చున్నది. ఆ సమయంలో దుర్వానముని అక్కడికి వచ్చి, కన్యామూనిని గురించి అడిగాడు. పరధ్యానంగా ఉండడంవల్ల, శకుంతల దుర్వాసుడి రాకను గమనించలేదు. పరమకౌపిణి అయిన దుర్వాసుడు ఆగ్రహం చెంది, “నువ్వ ఎవరిని తలుచుకుంటూ నన్ను ఉదాసీనం చేశావో వారు నిన్ను మరచిపోదురుగాక!” అని శపించాడు.



మూని శాపం కూడా శకుంతల చెవిని పడలేదు. కాని, ఆశ్రమవాసులయిన కొందరు మునికుమార్తెలు, ఆ శాపం విని హడలిపోయి, శకుంతల అపరాధాన్ని క్షమించమని దుర్వాసుణ్ణి వేడుకున్నారు. ఆయన మనసు కరిగి, శాప ప్రభావం శాశ్వతం కాదని చెప్పి వెళ్ళిపోయాడు.



కొన్నాళ్ళు గడిచాక, కణ్ణముని, శకుంతలను దుష్కంతుడి వద్దకు పంపి విర్రాట్లు చేశాడు. తన చిన్ననాటి స్నేహితులవద్ద సెలవు తీసుకుని, పెంచిన తండ్రికి, పెద్దలకూ నమస్కరించి శకుంతల హస్తినాపురానికి బయలుదేరింది. కణ్ణముని శిష్యుడయిన ఒక ముని కుమారుడు ఆమె వెంట రక్షణగా బయలుదేరాడు.



పుట్టి పెరిగిన వాతావరణాన్ని, అనురాగంతో పెంచి పెద్ద చేసిన కణ్ణమునిని వదిలి వెళ్ళడానికి ఒకవైపు బాధ వడుతూ; మరొకవైపు, చేరుకోనున్న తన తల్లి నన్నిధిని తలుచుకుని అనందంగా కలలుకంటూ ప్రయాణమయింది శకుంతల. పడమ్రయాణం సుఖంగా సాగింది.



అమితోత్సాహంతో హస్తినాపురంలోని దుష్కంతుడి నభకు చేరిన శకుంతలను రాజు చూశాడు. కాని, ఏమీ పట్టించుకోలేదు. శకుంతల ఆశ్చర్యపడింది. ఆమె వెంట వచ్చిన మునికుమారుడు, దుష్కంతుడితో, "మహారాజా! ఈమె కణ్ణముని పెంపుడుకూతురు శకుంతల!" అన్నాడు.




"అలాగా! నానుంచి ఏదై నా సహాయం కోరివచ్చారా!" అని అడిగాడు దుష్టంతుడు. ఆ మాట విని శకుంతల దిగ్భ్రాంతి చెందింది. మునికుమారుడు మళ్ళీ రాజుతో, "మహారాజా, మీరు శకుంతలను మరిచిపోయారా! కణ్వాశ్రమంలో ఆమెను మీరు వివాహమాడారు కదా!" అన్నాడు.



"భగవంతుడా! ఏదైతే నా మీద నిందమోపడానికి వచ్చారు!" అని దుష్టంతుడు బాధపడి, వాళ్ళతో, "ఇటువంటి అపనిందమోపడానికి మీకెంత దైర్యం! మర్యాదగా ఇక్కడి నుంచి వెళ్ళిపోండి, లేదా కఠినంగా శిక్షిస్తాను," అన్నాడు అగ్రహంతే.

వివాహ సమయంలో దుష్టంతుడు తనకు ఇచ్చిన ఉంగరాన్ని చూచి నవ్వుతూ, అయినా జ్ఞాపకం రాగలదని శకుంతల తన వెలికిన చూసింది. కాని, వెలికి ఉంగరం లేదు. పడవలో ప్రయాణం చేస్తూ, నీళ్ళతో అడుకోవడంవల్ల, ఉంగరం కాస్త నదిలో పడిపోయి వుంటుందని ఆమె గ్రహించి బాధపడింది.





శకుంతల మౌనంగా మునికుమారుడితో పాటు రాజనభను వదిలి వెళ్ళిపోయింది. దుర్వానముని కాపకారణంగా దుష్టం తుడు శకుంతలను పూర్తిగా మరిచి పోయాడు. కాని, రాజుకు అమెవట్ట అగ్రహంకన్నా విచారమే ఎక్కువ కలిగింది.


తనకుమార్తెకు వాటిల్లిన భంగపాటునూ, వేదననూ గ్రహించిన మేనక స్వర్గం నుంచి భూలోకానికి దిగివచ్చి, శకుంతలను అనురాగంతో కౌగిలించుకున్నది. అమెను సురక్షితమైన ఒక అశ్రమానికి చేర్చింది.



అక్కడ శకుంతల ఒక అందమైన మగశిశువును ప్రసవించింది. శకుంతల తన విడ్డకు భరతుడు అని నామకరణం చేసి, అల్లారుముద్దుగా పెంచసాగింది. అద్భుతమైన తెలివితేటలతో, సాటిలేని దైర్ఘ్యసాహసాలతో బాలభరతుడు అందరినీ మురిపించసాగాడు!

—(ముగింపు వచ్చే సంచికలో)





## స్వయంకృతం

చింతమోడు అనే గ్రామానికి సమీపాన గల, ఒక అడవిలో, అర్ధరాత్రివేళ ముసలి పిశాచం ఒకటి, దిరిశెనచెట్టు కొమ్మల్లో కునికిపాట్లు పడుతున్నది. ఉన్నట్టుండి చెట్టు కింద విడో అలికిడి కావడంతో, అది కళ్ళు తెరిచి చూసింది. యువకు డొకడు పొదల మధ్యగా దారి వెతుక్కుంటూ, చెట్టు కేసి వస్తున్నాడు.

పిశాచం నిద్రాభంగం కలిగినందుకు కోపగించుకుంటూ, "ఎవడ్రావాడు! పిశాచాలు కాస్త కుసుకుతీసేవేళ, అడవిలో నీకేం పని? నాకు నిద్రాభంగం కలిగించినందుకు, ప్రాణాలతో వదలను," అన్నది.

ఆ మాటలకు యువకుడేమీ చలించకుండా, "నాక్కావలసిందే అది! నా ప్రాణాలు నువ్వు కాకపోతే, ఏ క్రూర మృగమో తీస్తుంది. అందుకే, యింత చీకటిలో యిక్కడికి వచ్చాను," అన్నాడు.

ఆ జవాబు విన్న పిశాచానికి, అతడి మీద జాలికలిగింది. అది చెట్టు మీది నుంచి కిందికి దూకి, "నీ వయసు, నా వయసులో వెయ్యోవంతు కూడావుండదు. అప్పుడే బతుకంటే ఎరక్తి వుట్టించా? ఏం కథ!" అని అడిగింది.

యువకుడు, దానికి తనను గురించి చెప్పుకున్నాడు. వాడి పేరు మురారి. మనిషి చాలా అనాకారి. ఎదురింట్లో వుండే, విమల అనే చక్కని అమ్మాయిని మనస్ఫూర్తిగా ప్రేమించాడు.

విమలకు యీ మధ్య పెళ్ళి సంబంధాలు వస్తున్నాయని తెలిసి, అనాటి సాయంత్రం మురారి, వాళ్ళింటికి వెళ్ళాడు. ఆ సమయంలో విమల పెరట్లో పువ్వులు కోస్తున్నది.

మురారి, ఆమెను సమీపించి, "విమలా, నువ్వంటే నాకు ప్రాణం. నిన్ను



పెళ్ళి చేసుకుని. పువ్వుల్లో పెట్టి చూసు కుంటాను. నా మాట నమ్ము!" అన్నాడు.

వాడి మాటలకు విమల నవ్వి, వాణ్ణి ఇంట్లోకి తీసుకుపోయి, ఒక నిలుపుటద్దం ముందు నిలబెట్టి, "అదేమిటి?" అని అడిగింది.

"అద్దం," అన్నాడు మురారి.

"అందులో ఎన్నడైనా ముఖం చూసు కున్నావా? నా అందానికి, నీ అనాకారి రూపం తగింది కాదన్న ఆలోచన కలగ లేదా? ఇక వచ్చినదారినే వెళ్ళు," అన్నది విమల కోపంగా.

మురారి అవమానభారంతో కుంగి పోతూ, యిక బతుకు వృధా అనుకుని

అడవికేసి బయలుదేరాడు. అక్కడ ఏ క్రూరమృగం వాతో పడాలని అతడు నిశ్చయించుకున్నాడు.

అంతా విన్న ఏకాచి పెద్దగా నవ్వి, "నిరాశపడకు! నిన్ను, విమల కన్న పది రట్టు అందగాడినిగా చేస్తాను," అంటూ నేట్లో నుంచి గుప్పుమని మంటలు తెప్పించి, మురారి ఒళ్ళంతా కాల్చింది.

మురారి బాధతో విలవిలలాడిపోయాడు. వెంటనే ఏకాచం వాడి మీదికి మంచుకంటే చల్లనైన గాలులు ఊదొంది. వెన్నెల వెలుగులో మురారి, తన ఒంటి నలుపు విరిగి, పచ్చని పసిమిచాయ వచ్చినట్టు గమనించి, ఏకాచానికి వంగి నమస్కారం చేసి, పరమానందంతో ఇంటిదారి పట్టాడు.

అయితే, మర్నాడు అర్ధరాత్రి వేళ, దిగులుగా అడుగులో అడుగు వేసుకుంటూ మురారి ఏకాచం వున్న చెట్టు దగ్గరకు వచ్చాడు.

ఏకాచం వాణ్ణి చూసి, "కాస్త కంటికి కునుకుపట్టబోయే సమయానికి వచ్చావు. ఏం జరిగింది?" అంటూ చెట్టు దిగి వచ్చి, వాడి ముఖం చూసి, "అదేం, అలా వున్నావు?" అని అడిగింది.

"అందంతో కడుపునిండదు. ఐశ్వర్యం కోరుకునిరా!" అన్నది విమల, అన్నాడు మురారి విచారంగా.



“అంటే, నా సంగతి విమలకు చెప్పా  
వన్న మాట, అవునా?” అని అడిగింది  
పికాచి.

“చెప్పకుండా ఎలా దాయడం! విమల  
దగ్గర, నాకు దాపరికాలంటూ ఏమీ లేవు,”  
అన్నాడు మురారి.

“అలాగా! అయితే, ఆ ఐశ్వర్యమేదో  
యిప్పుడే యిస్తాను. తీసుకుపోయి  
విమలను సంతోషపెట్టి పెళ్ళాడు,”  
అంటూ పికాచి చెట్టుమీదికిపోయి, ఒక  
పెద్ద సంచినిండు బంగారు కాసులను  
కిందపడవేసింది.

మురారి, ఆ సంచితీసుకుని, పికాచానికి  
కృతజ్ఞత చెప్పుకుని, గ్రామానికి బయలు  
దేరాడు.

మూడోనాటి రాత్రి దిగులుపడుతూ  
వస్తున్న మురారిని, పికాచి అంత దూరం  
లోనే చూసి, “ఒరే, బాబూ! విమలతో  
ని పెళ్ళిమాట ఏమోగాని, ఈ వయసులో  
నాకు రాత్రిళ్ళు సరిగా నిద్రలేకుండా  
చేస్తున్నావు మళ్ళీ ఏం ముంచుకోచ్చింది?  
విమలకు, ఆ బంగారం చాలదా?” అని  
అడిగింది.

మురారి చెట్టుకింద చతికిల బడి  
కూర్చుంటూ, “విమల అన్నదేమిటో  
తెలుసా? అందం, ఐశ్వర్యంవుంటే  
సరిపోతుందా, వాటిని శాశ్వతంగా భద్ర  
పరుచుకోగల తెలివితేటలు కూడా కావాలి.  
అవి నీదగ్గర లేవు. వెళ్ళి, పికాచాన్ని  
అడుగు అన్నది,” అని చెప్పాడు.



“పాపం, ఆ విమల చాలా తెలివి తక్కువది!” అంటూ పిశాచం పెద్దగా నవ్వి, చెట్టుమీదికిపోయి, కొమ్మలను గట్టిగా గలగలమంటూ పూపింది.

ఒకటి, రెండు క్షణాలు గడిచేలోపల మురారి చెట్ల అకులతో కప్పకుపోయాడు. నాడు వాటిని దులుపుకుంటూ లేచి నిలబడి, పిశాచంతో, “నీ మేలు జన్మలో మరవను. ఇక వచ్చి నీకు నిద్రాభంగం కలిగించనులే,” అంటూ ఇంటిదారి పట్టాడు.

నాలుగోరోజు రాత్రి, చెట్టుకేసి వస్తున్న మనిషిని చూస్తూనే పిశాచం, “రా విమలా, రా! నువ్వు పస్తావని నాకు ముందే తెలుసు,” అన్నది.

విమల కళ్ళు నీళ్ళతో, “నువ్వు ఏం మత్తుమందు చల్లావో కానీ, మురారి పూర్తిగా మారిపోయాడు. ఈ పగలు నన్ను పలకరించకపోగా, నా ముఖంకేసే చూడ లేదు. రేపు పట్నం వెళ్ళి, అక్కడ ఏదో వ్యాపారం ప్రారంభిస్తానని, వాళ్ళ

నీళ్ళతో అంటున్నాడు. ఎలాగైనా నువ్వు, మురారికి బుద్ధి చెప్పి, మా పెళ్ళి జరిగేలా చూడాలి,” అంటూ చేతులు జోడించింది.

పిశాచం పకపకమంటూ నవ్వి, “ఇప్పటి మురారి, మునుపటి మురారి కాదు విమలా! తన కేడిమేలో, ఏది కిడో తెలుసుకోగల తెలివిమంతుడు. అందం, ఐశ్వర్యం, తెలివితేటలూ పుష్కలంగా వున్న తనకు, నువ్వు తగిన భార్యవుకాదని గ్రహించి వుంటాడు. నీకంటే అందగత్తె, ఐశ్వర్యవంతురాలైన అమ్మాయే, అతణ్ణి పెళ్ళాడేందుకు యిష్టపడవచ్చు. నువ్వంటే ఎంతో ప్రేమానురాగాలున్న అతణ్ణి, నువ్వు అవమానించావు. అన్నీ వున్న మురారి, యిప్పుడు నిన్ను పెళ్ళాడ దలచకపోవడంలో ఆశ్చర్యపడవలసిందేమీ లేదు. అంతా నీ స్వయంకృతం! అవునా?” అని అడిగింది.

పిశాచి మాటల్లోని నిజాన్ని గుర్తించిన విమల, తలదించుకుని తిరుగుదారి పట్టింది.







## కృష్ణావతారం

కృష్ణుడు కాళియుడి మడుగులోకి దూక గానే, పాలనముద్రంలో మందరపర్వతం పడినట్టుగా, మడుగులోని నీరు అల్ల కల్లోలమై, దాని అలజడి రసాతలం దాకా దిగింది. కాళియుడికి కోపం వచ్చింది. వాడు తన బదుపడగలూ విప్పి, కోరలు కనిపించేలాగా నోళ్ళు తెరిచి, నోట విష జ్వాలలు కక్కుతూ, మెలికలు తిరిగే తన శరీరాన్ని నది నిండా పరిచి, కృష్ణుణ్ణి అక్కడక్కడా కాట్లు వేసి, అతని శరీర మంతా చుట్టి, నొక్కసాగాడు. కృష్ణుడు మూర్ఛపోయాడు. అది చూసి కాళియుడి చుట్టాలూ, భార్యలూ, పిల్లలూ అయిన మహానర్పాలన్నీ మూగి, మంటలు కక్కుతూ కృష్ణుణ్ణి కరిచారు.

ఇదంతా చూస్తున్న గోపకుమారులు బెదిరిపోయి, దక్షిణంగా కోసెడుదూరంలో ఉన్న వ్రేపల్లెకు పరిగెత్తి, అక్కడి వాళ్ళతో, "నందగోపుడి కొడుకు కృష్ణుడు, అడుతూ అడుతూ ఉన్న వాడు కాస్తా ఎవరితోనూ చెప్పకుండా, నదిలో పెద్ద పాములుండే మడుగులోకి హఠాత్తుగా దూకేశాడు. అన్నిటికన్నా పెద్ద పాము పైనుంచి కిందికి కాలూ చెయ్యా ఆడ కుండా అతన్ని చుట్టేసింది. మడుగులోని పాములన్నీ అతన్ని చుట్టుముట్టి విపరీతంగా కరిచేస్తున్నాయి. పాపం, వాళ్ళ నాన్న ఎక్కడున్నాడో చెప్పండి. అందరూ వచ్చి కృష్ణుణ్ణి విడిపించే ఉపాయం చూడండి," అన్నారు.



ఈ వార్త విన్నవాళ్ళకు పిడుగు పడ్డట్టుంది. నందుడికి ఆశ్చర్యమూ, దుఃఖమూ ముంచుకొచ్చాయి. "ఎక్కడ? ఎక్కడ?" అంటూ ఆయన వార్త చెప్పిన వాళ్ళ వెంబడి బయలుదేరాడు. బలవంతులైన గోపకులందరూ చేతుల్లో ఆయుధాలు పట్టుకుని ఆయనకన్న ముందే పరిగెత్తారు. యశోదకు మూర్ఛ వచ్చినంత పని అయింది. ఆమె పెద్ద పెట్టున ఏడుస్తూ, విడిపోయిన జాట్టుముడితో, మిగతా గోప స్త్రీలు పట్టుకుని నడిపిస్తూంటే మడుగు, దగ్గరికి బయలుదేరింది.

మొత్తానికి ఊరుకు ఊరంతా కదిలింది. "ఏం ప్రారబ్ధం వచ్చి పడిందరా!"

అన్నారు కొందరు. "కృష్ణుడెప్పుడూ ఏదో ఒకటి తెచ్చిపెట్టుకుంటాడు. చిన్నవాడు చిన్నవాడి పనులు చెయ్యడు," అన్నారు మరి కొందరు. "ఇంతకంటే పెద్ద గండాలే గడిచాడు. కాళియుడికి మూడిం దనుకో వలసిందే. కృష్ణుడి కెలాటి భంగపాటూ రాదు, చూస్తూ ఉండండి," అన్నారు ఇంకా కొందరు.

అందరూ కాళిందీతీరాననిలిచి కృష్ణుణ్ణి చూసి నీరుకారి పోయారు. అతను పాము చుట్టల్లో చిక్కుకుని చాలా దీనస్థితిలో ఉన్నాడు. ఎవరుగాని చేయగలిగిన దేమీ కనిపించలేదు. నందుడూ, యశోదా మూర్ఛపోయారు. మిగిలినవాళ్ళు శాశ్వత శైత్యోపచారాలు చేసి స్పృహతెప్పించారు.

నందుడు మిగిలినవాళ్ళతో, "ఏం మహాపాతకం చేసుకున్నానే ఏమో, నా బిడ్డ ఇలా పాము వాతపడ్డాడు. నేను మహా పుణ్యాత్ముణ్ణి, అందుకే ఇంత అందమూ, బలపరాక్రమాలూ గల కొడుకును కన్నాననే అందరూ నన్ను మెచ్చుకుంటే దేవుడి కళ్ళు కుట్టాయి. పూతన మొదలైన వాళ్ళందరినీ చంపినవాడు ఈ పామువాతపడి ఎలాగైనా బయట పడక పోతాడా అన్న ఆశ కూడా ఒక చెంప పుట్టుతూనే ఉన్నది. మేము ఎలాగైనా ధైర్యం చిక్కబట్టుకోగలం. కాని కొడుకు




దుస్థితి చూసి తల్లడిల్లే తల్లి దుఃఖం ఎలా పోగొట్టేటట్టు?" అన్నాడు.

అప్పుడు యశోద కృష్ణుడితో, "నాయనా, నువ్వు వెన్న తిన్నందుకు గోవికలు పితూరి చేస్తే వాళ్ళను సముదాయించటానికి నిన్ను రోటికి కట్టాను. అందుకుగాను ఇవాళ నన్నీ విధంగా బాధిస్తున్నావా? ఎంతో బలం గలవాడివి, నిన్నీ పాము ఏం చెయ్యగలదురా, బాబూ? నేనంటే నీకిష్టం కాదా? ఒక్కసారి నాకేసి చూసి నవ్వు? కళ్ళు తెరిచి చూడవూ? అడవిలో గోవులు దిక్కులేక ఎలా చెల్లా చెదరయామో చూడు. వెంటనే వచ్చేయ్యి, నాయనా. విషవృక్షాలు గల అరణ్యాన్ని ధ్వసం చేసిన నీకీ పామొక లెక్కా?" అంటూ ఏడ్చింది.


అందరికీ దుఃఖం ముంచుకొచ్చింది. యశోదకు పుత్రనష్టం కలిగినట్టే భావించి తల్లా ఒక మాటా అన్నారు. కొందరు గోపకులు, "మనమంతామడుగులోకిదూకి ఆ పాముతో యుద్ధం చేద్దాం. కృష్ణుణ్ణి విడివిద్దాం. లేకపోతే ఆ కాళియుడి విషాగ్నిలో చచ్చిపోదాం. కృష్ణుడు లేకుండా వ్రేపల్లె కెలా తిరిగిపోతాం?" అన్నారు.

బలరాముడు అంతా చూస్తున్నాడు, అందరి మాటలూ వింటున్నాడు. అతను కృష్ణుడితో చివరికిలా అన్నాడు: "కృష్ణా,



మానవ స్వభావం చాటు చేసుకుని, లోక హితం మాట మరిచిపోయి, ఈ వెధవ పాముకు చిక్కి, అసహాయుడివైపోయా వేమిటి? నీ వాళ్ళందరూ ఎంత దైన్యంలో ఉన్నారో గమనించావా? ఆ విషపు పురుగును శిశించి అందరినీ సంతోషపెట్టు," అన్నాడు.

ఈ మాట వింటూనే స్పృహ తెచ్చుకుని కృష్ణుడు కాళియుడి చుట్టలను ఒక్క తోపు తోసి, గాలిలోకి ఎగిరి బరువుగా పడగల మీదికి దూకాడు. అతను కాళియుడి తోక చేతిలోకి తీసుకుని, వాడి శిరస్సులను కాళ్ళతో మర్దన చేయసాగాడు. యమునలోని అలలు తాళం



వేస్తూండగా, తిరాన వున్న గోపకుల హర్ష  
ధ్వనాలు సంగీతంగా చేసుకుని, కాళి  
యుడి తలలపై కృష్ణుడు చేసే మహా  
దారుణమైన నాట్యాన్ని ఆకాశం నుంచి  
దేవతలు చూశారు.

కాళియుడి తలలు చితికాయి, వాడి  
ముక్కుల రక్తధారలు కారాయి, వాడి  
కోరలు విరిగి, నోట మంటలతో కూడిన  
విషం వెలువడింది. వాడు వదిలిపోయిన  
తామరకాడలాగా అయిపోయి, చచ్చే  
స్థితికి వచ్చాడు. ఆ స్థితిలో వాడు హిస  
స్వరంతో, "దేవా, నువ్వు సర్వేశ్వరుడవని  
తెలిక, తుచ్చమైన కోపంతో, నీ పవిత్ర  
మైన దేహాన్ని ఇలా చేశాను. నా మదానికి

తగినట్టు శిక్షించావు. ఇక నన్ను కరుణించి,  
క్షమించు. నా విషమంతా దిగిపోయింది.  
బుద్ధి వచ్చింది. నీకు దాసుడుగా ఉండి  
ఏం చెయ్యమంటే అది చేస్తాను. నీ  
పాదాలు తాకి నేను పవిత్రుణ్ణి కావటం  
చేత, నీ ఆగ్రహం నాకు అనుగ్రహమే  
అయింది," అన్నాడు వినయంగా.

కృష్ణుడికి కాళియుడి పైన జాలికలిగి,  
"ఇక నుంచి నీవు ఈ యమునానదిలో  
ఉండటానికి వీలులేదు. నీ వారందరినీ  
వెంటబెట్టుకుని సముద్రంలోకి వెళ్ళిపో.  
నీ విషంతో పాడైపోయిన నిరంతా పోయి,  
నది ఇక శుద్ధంగా ఉంటుంది; జనానికి  
ఉపయోగపడుతుంది. నీ తలల మీద  
నా కాలి గుర్తులు చూసి గరుత్మంతుడు  
నీ జోలికి రాదు. ఇది నేను నీ కిచ్చే  
వరం," అన్నాడు.

కాళియుడు తన పరివారంతో సహా  
అప్పుడే సముద్రం కేసి ప్రయాణమయ్యాడు.  
కృష్ణుడు నదిలో నుంచి ఒడ్డుకు వచ్చాడు.  
తల్లిదండ్రులు అతన్ని కౌగలించుకుని  
దీవించారు. అతను వాళ్ళకు సమస్కరిం  
చాడు. మిగిలిన గోపకులంతా అతని  
చుట్టూ మూగి, తెగ ప్రశంసించుతూ,  
అద్భుతాశ్చర్యాలు ప్రకటించారు.

గోపకులలో ముఖ్యులైన వారందరికీ ఆ  
సమయంలో కృష్ణు డొక దేవుడు లాగే




కనబడ్డాడు. “ఇంత బలమూ, ధైర్యమూ, సాహసమూ ఎక్కడా ఎవరికి ఉండవు. నీ మహిమ జగత్తంతా కొనియాడ దగినది. మా మందలకూ, మాకూ నీవే రాక్షసులకు. నీ దయవల్ల ఇక గోవులు ఎక్కడ బడితే అక్కడ యథేచ్ఛగా సంచరించగలవు. ఈ నదిలో దిగే ముసులకు ఎలాటి అపాయమూ ఉండదు. నీ సంగతి ఇంత కాలమూ మేము గ్రహించలేకపోయాం.” అంటూ వారు అతనికి భక్తితో ప్రదక్షిణ చేశారు.

అతను అందరినీ తగిన విధంగా పరామర్శించి, వారందరితోను వ్రేపల్లెకు తిరిగి వచ్చి, ఎప్పటిలాగే సుఖంగా జీవితం గడపసాగాడు.

కొంతకాలం గడిచింది. పశువులకు మేత లేకుండా పోయింది. కృష్ణుడు మిగిలిన గోపకులతో కర్తవ్యం ఆలోచించాడు. అప్పుడు వారిలో పెద్దవాళ్ళు ఒక విషయం కృష్ణుడికి చెప్పారు.

గోవర్ధన పీఠానికి ఉత్తరంగా, కాళిందీ నదికి దగ్గరలోనే అతి విశాలమైన తాటితోపు ఉన్నది. అందులో పచ్చిగడ్డి పుష్కలంగా ఉన్నది. అయితే అందులో ధేనుకుడనే రాక్షసుడు గాడిద రూపంలో ఉండటంచేత అందులోకి ఏ ప్రాణి ప్రవేశించదు.



ఈ విషయం చెప్పల పడేసరికి బలరామ కృష్ణులకు ఉత్సాహం పుట్టుకొచ్చింది. వాళ్ళు ధైర్యం గల గోపకులతో, “పశువులకు మేత వుండాలి గాని, రాక్షసులకు భయపడతామా? పదండి!” అన్నారు. వాళ్ళంతా గోవులను తోలుకుని తాటితోపుకు బయలుదేరి వెళ్ళారు. అందులో ఎటు చూసినా నవనవలాడుతూ బోలెడంత పచ్చిక, పశువులు అత్రంగా దాన్ని మేయ నారంభించాయి. కృష్ణుడు మొదలైన గోపకులు పరమానందంతో ఆ గడ్డిలో విహరించారు.

కృష్ణుడా తోపు అందం చూసి ఆనందించాడు. తాటిచెట్లు పాతాళంలో నుంచి



పట్టుకుని అవలీలగా ఊపసాగాడు. తపతపా మోతచేస్తూ తాటిపళ్ళు రాల నారంభించాయి.

ఈ ధ్వని ధేనుకాసురుడి చెవిని పడింది. గాడిద ఆకారంలో ఉండే ఆ భయంకర రాక్షసుడు, తన లాటి ఆకారాలలోనే ఉన్న వెయ్యిమంది అనుచరులు వెంట రాగా బలరామకృష్ణులున్న చోటికి వచ్చాడు. వాణ్ణి చూసి గోపకులంతా హడలిపోయారు.

ఇలా గాడిదలన్నీ వస్తుంటే దుమ్ము ఆకాశంలోకి లేచి మబ్బులాగా అయింది. అవి ఓండ్ర పెడుతుంటే దిక్కులు పిక్కటిల్లాయి. అలా వచ్చే గాడిదల మందకు ముందు నడిచే ధేనుకాసురుడికి ఎదురుగా, ఉత్తచేతులతో బలరాముడు నిలబడ్డాడు. ధేనుకుడు బలరాముడికి దగ్గరగా వస్తూనే, వెనక్కుతిరిగి, వెనక కాళ్ళు రెండూ ఎత్తి, బలంగా బలరాముడి గుండెలమీద తన్నాడు. బలరాముడు ఒడుపుగా ఆ కాళ్ళు రెండూ పట్టుకుని ధేనుకుణ్ణి విసిరి పైకి ఎగరచేశాడు. ధేనుకుడి శరీరం తాటిచెట్లకు తగిలి సుగ్గుసుగ్గుయింది. ఆ శరీరంతో బాటు తాటిపళ్ళు కూడా చాలా రాలాయి.

బలరాముడు అంతటితో పోనీక మిగిలిన రాకాసిగాడిదలను కూడా వెనక

పైకి వచ్చి, నల్లటి శరీరాలతోనూ, పడగల లాటి తలలతోనూ అడుతున్న పాముల్లాగా ఉన్నాయి. వాటి మీద ఉన్న తాటిపళ్ళు ఎరుపూ, నలుపూ కలిసిన రంగు కలిగి వుండి, మంచి వాసన కొడుతున్నాయి. కృష్ణుడు బలరాముడితో, "అన్నా, నువ్వు చెల్లెక్కి పళ్ళు పడేయ్యి. నా కా పళ్ళు తినాలని ఉన్నది. ఆవులకు కూడా పెడదాం," అన్నాడు.

"ఎక్కటంచాలా ఆలస్యమవుతుందిలే. నేను చెట్ల మొదళ్ళు పట్టుకుని ఊపు తాను, రాలిన పళ్ళను అందరూ ఏరు కోండి," అని బలరాముడు గోపకులందరి తోనూ చెప్పి, ఒక్కొక్క చెట్టునే మొదలు





కాళ్ళు పట్టుకుని, తాటిచెట్టు కేసి కొట్టి చంపాడు. అతనితోబాటు కృష్ణుడు కూడా ఆ రాక్షసులను చంపాడు. మొత్తం తాటి తోపంతా తాటిపళ్ళతోనూ, రాక్షసుల కళేబరాలతోనూ నిండిపోయింది. గోపకులు ఆ జద్దరి పొరుపాన్ని మెచ్చుకున్నారు. రాక్షసులు చావటంతో ఆ తాటితోపు, నిరపాయమయింది.

మరొకసారి గోపకులు భాండీరవట ప్రాంతంలో అవులను మేపుతూ ఆటలలో మునిగి ఉండగా, ప్రలంబుడనే రాక్షసుడు ఒక గోపకుడు రూపంలో వారితో చేరాడు. గోపబాలకు లందరూ హరిణక్రిడన మనే ఆట ఆడదలచి జంటలు జంటలుగా చీలారు. కృష్ణుడూ, అతని బావమరిది శ్రీధాముడూ ఒక జంటగా అయ్యారు. ప్రలంబుడు బలరాముడికి జంట అయ్యాడు. ఆ విధంగా సగంమంది కృష్ణుడి పక్షమూ, సగంమంది శ్రీధాముడి పక్షమూ అయ్యారు. అట ఏమిటంటే భాండీర వటవృక్షం హద్దుగా పెట్టుకుని

జింక లాగా దూకుతూ పరిగెత్తాలి. ఈ ఆటలో కృష్ణుడి పక్షంవాళ్ళు గెలిచారు. శ్రీధాముడి పక్షంవాళ్ళు ఓడారు. ఓడిన వాళ్ళు గెలిచినవాళ్ళను మూపు మీద ఎక్కించుకుని హద్దుదాకా మోసుకు పోవాలి.

అందుచేత ప్రలంబుడు బలరాముణ్ణి మూపు మీద ఎక్కించుకుని, ఎటో తీసుకు పోయి, అకస్మాత్తుగా తన రాక్షసాకారం ధరించి, అకాశంలోకి లేచాడు. బల రాముడు అశ్చర్యపడి, ఆ క్షణంలో ఏం చెయ్యాలో తోచక, కృష్ణుణ్ణి కేకపెట్టి తన స్థితి చెప్పాడు. "వాడి అంతు తేల్చక చూస్తావేం?" అని కృష్ణుడు హెచ్చరించాడు.

వెంటనే బలరాముడు ఏడికిలి బిగించి, రాక్షసుడి నెత్తిన ఒక్కటి పెట్టాడు. మరుక్షణమే రాక్షసుడు, తల పగిలి, నేలకూలి చచ్చాడు. ప్రలంబుణ్ణి చంపాక బలరాముడికి బలదేవుడనే పేరు వచ్చింది.







నీలయ్య అనేవాడు. ఎంత కష్టపడినా కలిసరావడం లేదు. ఒక భాగ్యవంతుడు, సమయానికి వాడి కిస్తానన్న డబ్బివ్వక మోసం చేశాడు. మరొక భాగ్యవంతుడు డబ్బిస్తే, ఉన్నట్టుండి నీలయ్య భార్యకు ఏదో పెద్ద జబ్బు చేసింది. ఆ డబ్బుంతా వైద్యానికి ఖర్చయిపోయింది. ఒకసారి ఇంట్లో దొంగలుపడ్డారు. ఇంకొకసారి హఠాత్తుగా చుట్టాలదండు వచ్చిపడి నెల రోజులు తిప్పవేశారు. కొన్నాళ్లపాటు ఎంత ప్రయత్నించినా వాడికి ఎక్కడా పనే దొరకలేదు.

ఇలా చాలాకాలంగా జరుగుతూండడం వల్ల, నీలయ్య తీరని అప్పులపాలై పోయాడు. ఎప్పుడైనా అనుకున్నదానికన్న నాలుగు డబ్బు లెక్కువ దొరికినా, అది వాడి అప్పుల మీది వడ్డీ తీర్చడానికే చాలేది కాదు.

## శిక్షవరహం!

ఈ పరిస్థితుల్లో నీలయ్యకు జీవితమంటే చెప్పరానంత నిరర్థకమై పుట్టింది. ఒక రోజున వాడు, భార్యకు చెప్పకుండా ఇంట్లోంచి బయల్దేరాడు. ఊరి చివర వున్న నదిలో దూకి చావాలని, వాడనుకున్నాడు.

దారిలో వాడికి, ఒక సన్యాసి ఎదురయ్యాడు. సన్యాసి నీలయ్యను చూస్తూనే, "చాలా దూరం నుంచి వస్తున్నాను. కాసేపు నా పాదాలొత్తకూడదా—నువ్వు కొరినదిస్తాను," అన్నాడు.

నీలయ్యకు, సన్యాసులంటే భక్తి, గౌరవం అందువల్ల, వాడు సన్యాసికి సేవ చేశాకే చావాలనుకుని, "స్వామీ, నేను తమ పాదసేవ చేసుకుంటాను. తమరి నుంచి, నేనేమీ కోరను," అన్నాడు.

సన్యాసి దారిపక్కన వున్న, ఒక చెట్టు కింద విశ్రమించాడు. నీలయ్య, ఆయనకు కొంతసేపు పాదసేవ చేశాడు. సన్యాసి



తృప్తిచెంది, "ఏదైనా కోరుకో, యిస్తాను," అన్నాడు.

"స్వామీ, కాసేపట్లో చావబోతున్న వాణ్ణి. నాకేం కోరికలుంటాయి?" అన్నాడు నీలయ్య.

సన్యాసి, వాడి కథ అడిగి తెలుసుకుని, "ఈ మాత్రానికే చావడమెందుకు? నీ దారిద్ర్యం నేను పోగొడతాను. ఇది తీసుకో!" అంటూ జోలెలోంచి కొంత బూడిద తీసి యిచ్చాడు.

"స్వామీ, గొప్పవాళ్ళు నాకిచ్చిన డబ్బె, నా దారిద్ర్యం పోగొట్టలేదు. ఈ బూడిద నేనేం చేసుకోను?" అన్నాడు నీలయ్య నిరుత్సాహంగా.

సన్యాసి నవ్వి, "నీకు లక్ష్మీకటాక్షం లేదు. అందువల్లనే, నీ దగ్గర డబ్బు నిలవడం లేదు. లక్ష్మీదేవి పటానికి పది రోజులపాటు, యీ బూడిదతో పూజ చెయ్యి. నీ కష్టాలు, తొలగిపోతాయి," అన్నాడు.

నీలయ్యకు ఆనందంతోపాటు, ఒక సందేహం కలిగింది. సన్యాసి యిచ్చిన బూడిద గుప్పెడు మాత్రమే. దానితో పది రోజులపాటు పూజ చేయడమెలా? మొదటి రోజుకే బూడిద అయిపోతుంది.

వాడి సందేహం విని, సన్యాసి చిరునవ్వు నవ్వి, "నేనిచ్చినది మామూలు బూడిద కాదు, చాలా పవిత్రమైనది; ఎంతో మహిమ గలది. ఇది పూజకు ఎంత వాడినా తరక్కుండా అక్షయమవుతుంది. ఎవరైనా పేదరికంతో బాధపడుతుంటే, వాళ్ళకూ యీ బూడిద యిచ్చి సాయ పడు. కాని, ఒక్క విషయం గుర్తుంచుకో! అవసరం లేకుండా, అత్యాశకొద్దీ, యీ బూడిదను పూజకు ఉపయోగించే వాళ్ళకు మాత్రం, ఉన్నదంతాపోయి, యీ బూడిదే మిగులుతుంది," అన్నాడు.

నీలయ్య సన్యాసికి నమస్కరించి, బూడిద తీసుకుని పరమానందంతో ఇంటికి వెళ్ళి జరిగింది భార్యకు చెప్పాడు. వాడి భార్య ఎంతో సంతోషించి, ఆ బూడిదను



రాగిపాత్రలో దాచింది. అయితే, పూజకు  
వాడింట్లో లక్ష్మీదేవిపటం లేదు. ఎరు  
రింట్లో, ఒక భాగ్యవంతుడున్నాడు.  
పటం కోసం, నీలయ్య ఆయన ఇంటికి  
వెళ్ళాడు.

భాగ్యవంతుడు, నీలయ్యను కారణం  
అడిగి తెలుసుకుని, ఇంట్లోంచి లక్ష్మీదేవి  
పటం తెచ్చి, "ఏదాదిక్రితం, యీ పటానికి  
అద్దం బద్దలైపోయింది. నువ్విప్పుడు  
బూడిదతో పూజచేస్తే, పటం మీది బొమ్మ  
పాడైపోతుందని నా భయం. అలా జరిగితే  
మాత్రం, నువ్వునాకు కొత్తపటాన్నివ్వాలి,"  
అన్నాడు.

నీలయ్య అందుకు ఒప్పుకుని, పటం  
తీసుకుని యింటికి వెళ్ళాడు. వాడి భార్య

జరిగింది విని, "మనకు మళ్ళీ యిలాంటి  
పటం దొరక్క పోవచ్చు. అదికాక, యింత  
అందమైన బొమ్మను బూడిదతో పాడు  
చేయడం, నా కిష్టం లేదు. దీనికి అద్దం  
కట్టిద్దాం," అన్నది.

నీలయ్య, పటాన్ని తీసుకుని అద్దాలు  
కట్టేవాడి దగ్గరకు వెళ్ళాడు. వాడు  
నీలయ్యతో, "నాకొక వరహా యివ్వు. లేదా  
నా ఇంట్లో పది రోజులపాటు వరసగా  
పని చేయి. అప్పుడే అద్దం కడతాను,"  
అన్నాడు.

దబ్బు లేని కారణంగా నీలయ్య,  
వాడింట్లో పని చేయడానికి ఒప్పుకున్నాడు.  
అద్దాలుకట్టే అతను, వాడి చేత చదు  
రోజులు పని చేయించుకుని, "ప్రస్తుతానికి,





నా ఇంట్లో పని లేదు. రెండు రోజులాగి, మళ్ళీ రా," అన్నాడు.

రెండు రోజుల తర్వాత నీలయ్య, అతనింటికి వెళ్ళాడు.

అద్దాలు కట్టివాడు, వాడిని చూసినవ్వి. "గుర్తుంచుకో! నువ్వు వరసగా పది రోజులు పని చేయాలని ఒప్పందం. అయితే, బదు రోజులు చేశాక, రెండు రోజులు పని చేయలేదు కాబట్టి, మళ్ళీ యీ రోజు నుంచి వరసగా పది రోజులు పని చేయాలి. అప్పుడే, నీ పటానికి అద్దం కడతాను," అన్నాడు.

ఇది విని, చాలా అన్యాయమంటూ గోలకెత్తాడు నీలయ్య.

"ఇందులో అన్యాయ మేముంది? ఒప్పందం, ఒప్పందమే!" అన్నాడు అద్దాలు కట్టివాడు.

అతడి దగ్గర కుదుర్చుకున్న ఒప్పందం ప్రకారం పని పూర్తి చేయడం, యీ జన్మకు సాధ్యపడదని, నీలయ్యకు అర్థమైపోయింది.

నీలయ్య వరహ కోసం మరొకడి దగ్గరకు వెళ్ళాడు.

"మా ఇంటి పెరట్లో పాముల పుట్ట పున్నది. అందులో తాచుపాములున్నాయి. నువ్వాపుట్టను నేలమట్టం చేసి, అపాముల్ని చంపితే, ఒక వరహా యిస్తాను," అన్నాడు ఇంటివాడు.

"అ పని నావల్ల ఎలా అవుతుంది? పాముల వాణ్ణి పిలవండి!" అన్నాడు నీలయ్య.

"అయితే, ఆ వరహా పాములవాడికే యిస్తాను. నీ కెందు కివ్వాలి?" అన్నాడు ఇంటివాడు.

"ఇది చాలా అన్యాయం!" అన్నాడు నీలయ్య దిగులుగా.

అందుకు ఇంటివాడు, "నీ ఎదురింటి భాగ్యవంతుడే, ఏడాది నుంచి, ఒక వరహా యిచ్చి, ఆ పటానికి అద్దం కట్టించలేక పోయాడు. నేనంత ధనవంతుణ్ణి కాదు; పేదవాణ్ణి. ఊరికే వరహా ఎక్కణ్ణించి




తేగలను ?" అని ప్రశ్నించాడు చాలా కటువుగా.

ఇక చేసేదిలేక నిలయ్యి, వడ్డివ్యాపారి పాపయ్య దగ్గరకు వెళ్ళాడు.

ఈ పాపయ్య పరమకర్కటకుడు. అతడు నిలయ్య చెప్పింది విని, "నేనిప్పుడే నీకు వరహా యిచ్చి సాయపడతాను. అయితే, నెల రోజుల్లోగా నువ్వు బాకీ తీర్చాలి. వడ్డిగా వరహాకు, మరొక వరహా యివ్వాలి. అలా చేయకపోతే నువ్వు, నీ భార్య యావజ్జీవితం, నా ఇంట్లో బానిసలై పడివుండాలి," అన్నాడు.

ఈ షరతు దారుణమనిపించింది, నిలయ్యకు. వాడు ఇంటికి వెళ్ళి, విషయం భార్యకు చెప్పాడు.

ఆమె వెంటనే, "మనసు మనుమలు రక్షించరని ఋజువైపోయింది. దేవుణ్ణే నమ్ముకుందాం. సన్యాసి మాటలు నిజమైతే, పది రోజుల్లో మన దరిద్రం తీరిపోవాలి. వెళ్ళు, పాపయ్య షరతుకు ఒప్పుకో!" అని భర్తకు ధైర్యం చెప్పింది. నిలయ్య, పాపయ్య దగ్గర వరహా తీసుకుని, అద్దాలు కట్టేవాడి కిచ్చాడు. వాడు వెంటనే పటానికి అద్దం కట్టి యిచ్చాడు. నిలయ్య, సన్యాసి యిచ్చిన బూడిదతో, పది రోజులపాటు, ఆ పటానికి పూజ చేశాడు. పూజ పూర్తయిన రోజు సాయంత్రం, వాడు పెరట్లో మొక్కలకు పాదులు తవ్వతుండగా, గునపానికి ఏదో తగిలి ఖంగుమన్న శబ్దమైంది. తవ్వి చూస్తే, అక్కడ రెండు



లంకెలబిందెలు దొరికాయి. వాటి నిండా బంగారు కానులున్నాయి.

దానితో నీలయ్య దారిద్ర్యం తీరిపోయింది. నాడు, పాపయ్యతో సహా, ఉల్లోవాళ్ళ అప్పలన్ని తీర్చేశాడు. ఎదురింటి భాగ్యవంతుడికి పటం యిచ్చేటప్పుడు అద్దాన్ని తీసేసి యిచ్చాడు.

అది చూసి భాగ్యవంతుడు తెల్లబోయి, "అద్దంతో తిరిగిస్తే, నీ సంపద తరిగిపోతుందా? నువ్వుంత కక్కుర్తి మనిషి వనుకోలేదు!" అన్నాడు.

నీలయ్య వినయంగా, "అయ్యా, మీ డబ్బుతో మీరు, లక్ష్మీదేవి పటానికి అద్దం వేయి రమకుని పూజ చేస్తేనే ఫలిత ముంటుంది. మీరు పూజ ప్రారంభించే ముందు, నాకు చెబితే మహిమగల బూడిద యిస్తాను," అన్నాడు.

భాగ్యవంతుడు కోపంగా, "అవసరం లేనివాళ్ళు పూజచేస్తే, ఉన్నదంతా పోయి బూడిద అవుతుందని, నీకు తెలుసు. నా అస్తంతా బూడిద అయిపోవాలనా,


నీ కోరిక? ఇదేనా, పటం యిచ్చిన నాపట్ల, నీ కృతజ్ఞత?" అని అడిగాడు.

అందుకు నీలయ్య, "అయ్యా, పటానికి అద్దం పోతే, ఏడాదిపాటు వేయించలేదు. నేను పటం అప్పుగా అడిగితే, అద్దం వేయించి అయినా యివ్వలేదు. కాబట్టి, మీరు పేదరికంలో వున్నట్టే, నాకు తోస్తున్నది," అన్నాడు.

భాగ్యవంతుడికి తల తీసేసినట్టయింది. తన కారణంగా నీలయ్య, ఒక్క వరహా కోసం ఎంత కష్టపడ్డాడో, ఆయన విని వున్నాడు.

ఈ అనుభవంతో భాగ్యవంతుడు, అతర్వాత యితరులకు సాయపడేటప్పుడు— తన సాయం వారికి వెంటనే ప్రయోజన కరంగా వుండేటట్టు చూడసాగాడు.

అవసరంలో వున్నవాణ్ణి, సాటిమనిషి ఒక్క వరహా కోసం ఎంత కష్టపెడతాడో, స్వానుభవంతో తెలుసుకున్న నీలయ్య, తనకున్నంతలో ప్రతి ఒక్కరికీ సాయ పడుతూ, కలకాలం సుఖంగా జీవించాడు.







## దొంగసహాయం

కొక్కిరుదేశంలో ఒక కులీనుడైన పండితుడు ఉండేవాడు. వారిది జమీందారీ వంశం. అయితే పండితుడి పూర్వీకులు విచ్చలవిడిగా డబ్బు ఖర్చు చేసి, అంతు లేని అస్తి నాశనం చేసేశారు. ఆ కారణం చేత పండితుడు చాలా సామాన్యస్థితికి దిగజారిపోయాడు. ఐతే ఈ సంగతి లోకానికి తెలియకుండా ఆయనగుంభనగా సంసారం వెళ్ళబుచ్చుతూ వస్తున్నాడు.

ఈ పండితుడికి చక్కదనాల కుమార్తె ఉన్నది. ఆమెను చేసుకుంటామని ఎందరో యువకులు ముందుకు వస్తున్నారు. కాని పండితుడు తన కుమార్తె పెళ్లి చేసే స్థితిలో లేడు. ఈ సంగతి కూడా ఎవరికి తెలియదు. పండితుడు నివసించే లోగిలి అడుగున మాళిగలలో చాలా నిధినికీపాలు మూలుగుతున్నాయనే అందరూ అనుకునేవారు.

ఈ భ్రమ మూలంగానే పండితుడికి సుందరుడు అనే నాదితో వైరం కూడా వచ్చింది. ఇద్దరూ మొదట స్నేహితులే. ఒకసారి సుందరుడు పండితుణ్ణి చాలా పెద్ద మొత్తం అప్పు అడిగాడు. తన పేద స్థితిని పండితుడు లోకంగా బయట పెట్టుకున్నాడు. కాని సుందరుడు తనకు అవమానం జరిగిందనుకుని పండితుడిపై కీడిపట్టాడు.

పండితుడిపై పగ తీర్చుకోవాలన్న ఉద్దేశంతో సుందరుడు ఒక గజదొంగను పట్టుకుని, పండితుడి సొత్తంతా కాజియ్యమని వాణ్ణి అడిగాడు. గజదొంగ అందుకు సంతోషంగా ఒప్పుకున్నాడు.

ఒక రాత్రి పండితుడు వదుకుని నిద్ర పోబోతుండగా ఆయన భార్య, "ఏమండీ, అమ్మాయికి ఎన్నో సంబంధాలు వస్తున్నాయి గదా. మనకు తగిన సంబంధం

చూసి త్వరలో పెళ్ళి చెయ్యక, ఎందుకు తాత్సారం చేస్తున్నారు?" అని అడిగింది. తాము అర్థికంగా చితికిపోయిన సంగతి ఆమెకు కూడా తెలియదు.

"నువ్వన్నది నిజమే. కాని, అసలు సంగతి ఏమంటే, నా దగ్గిర డబ్బు లేదు. కొంతకాలంగా నేను ప్రతిష్ఠకోసం పాకు లాడుతూ మనకున్న తాహతును మించి ఖర్చు చేస్తూ వస్తున్నాను. ఇప్పుడున్న పరిస్థితి ఏమంటే, మన సంసారం జరగటానికి ఎక్కడినుంచి డబ్బు తేవాలో నాకే తెలియదు. పిల్ల పెళ్ళి ఏంపెట్టి చెయ్యను?" అని పండితుడు తన భార్యతో అన్నాడు.

"అయ్యో, ఎంత పాపిష్టిగతి దావరించింది మనకు! ఇంతకాలం బతికి మనం దారిద్ర్యం వాతపడ్డామా?" అని పండితుడి భార్య శోకించింది. పండితుడికి కూడా దుఃఖం అగలేదు.

భార్య భర్తల సంభాషణ అంతా గజ దొంగ విన్నాడు. పండితుడి ఇల్లు దోచే


ఉదేశంతో వాడు ఆ రాత్రే దొంగతనంగా తోపల చొరపడ్డాడు. తనకు అబద్ధాలు చెప్పి నుందరుడు పంపాడని వాడికి చాలా కోపం వచ్చింది. పండితుడూ, ఆయన భార్య నిద్రపోయిన దాకా వాడు పొంచి ఉండి, తరవాత చల్లగా బయటికి జారుకున్నాడు.

మర్నాడు ఉదయం నుందరుడు గజ దొంగ కోసం చాలా సేపు చూశాడు. వాడు రాలేదు సరిగదా, నుందరుడి ఇంటిని ఎవరో కొల్లగొట్టినట్టు తెలిసింది. ఇంట్లో ఒక్క నగ మిగలకుండా ఎవరో అంతా ఊడ్చేశారు.

మర్నాడు నిద్ర లేస్తూనే పండితుడి భార్య తన తల దగ్గిర ఒక మూట ఉండటం చూసింది. విప్పి చూస్తే, ఆ మూట నిండా బంగారు నగలూ, వెండి నాణాలూ ఉన్నాయి. దానితోబాటు ఒక కాగితం ముక్క మీద, "మీ కుమార్తె వివాహానికి గజదొంగ సమర్పించుకుంటున్న చిన్న కానుక," అని రాసి ఉన్నది.







## పెళ్ళి కూతురు

ఒక మహా ధనికుడైన భూస్వామి ఉండే వాడు. ఆయనకు లంకంత ఇల్లుండేది; కట్టాకు పోయినంత బంగారమూ, వెండి ఉండేవి; కనుచూపు మేరదాకా పొలాలుండేవి. కాని ఆయనకు ఒకటే లోటు— ఆయన భార్య చనిపోయింది.

ఒకనాడు పొరుగున ఉండే ఒక రైతు కూతురు భూస్వామి ఇంట పని చేయ్యటానికి వచ్చింది. ఆ పిల్ల భూస్వామికి చాలా నచ్చింది.

పేదయింటి పిల్ల గదా, తాను అడగటమే వ్యవధిగా ఎగిరి, గంతెని తనను చేసుకుంటుందనుకున్నాడు.

అందుచేత ఆయన ఆ పిల్లతో తాను మళ్ళీ పెళ్ళాడదా మనుకుంటున్నట్టు చెప్పాడు.

“అలాగాండీ?” అని పైకి అని ఆ పిల్ల తనలో, “ఈ ముసలి నక్కకి పెళ్ళి

ఒక్కటే తక్కువయింది గామాలు!” అనుకున్నది.

“అవునే! నిన్నే చేసుకుందా మనుకుంటున్నాను,” అన్నాడు భూస్వామి.

“నేనా? నే నెందుకులేండి!” అన్నదా పిల్ల తాపిగా.

తన మాటకు ఎదురు చెప్పిందని భూస్వామికి రోషం వచ్చింది.

కాని ఆయన ఎంత పట్టుదలగా అడిగితే ఆ పిల్ల అంత ఖచ్చితంగా ఆయనను నిరాకరించింది.

పిల్లతో మాట్లాడి లాభం లేదనుకుని, భూస్వామి పిల్ల తండ్రి అయిన రైతును పిలిపించి, “నన్ను పెళ్ళాడటానికి నీ కూతుర్ని ఒప్పుస్తావా, నాకు నీ వివ్వవలసిన బాకీ పూర్తిగా రద్దు చేయిస్తాను; నీ చేలో కలిసే పొలం కూడా ఇస్తాను,” అన్నాడు.



"పనిపిల్ల, దాని కేమీ తెలియలేంది. దాన్ని నేను ఒప్పిస్తాగా!" అని రైతు భూస్వామికి మాట యిచ్చి ఇంటికి వచ్చాడు. కాని, అతను నయానా, భయానా కూడా కూతురి చేత ఆ పెళ్ళికి సరే ననిపించలేకపోయాడు. ఆ భూస్వామి ఎత్తు ధనం ఇచ్చినా తన కాయన అక్కర్లే దని ఆ పిల్ల చెప్పేసింది.

రోజులు గడిచాయి. రైతు జవాబు కోసం అత్రంగా ఎదురుచూసే భూస్వామికి ఓర్పు సన్నగిల్లింది. ఆయన రైతును పిలిపించి, "పిల్లను ఒప్పిస్తానని మాట ఇచ్చావు. ఎంతకాలం ఎదురు చూడ మంటావు? వెంటనే తేల్చియ్యి." అన్నాడు.

రైతు కేమనాలో తోచక, "నాదేమి అలవ్వం లేదు. మీరు పెళ్ళి ప్రయత్నాలు కానివ్వండి." అన్నాడు.

"పిల్ల ఒప్పుకున్నదా?" అని భూస్వామి అడిగాడు.

"అది ఒప్పుకునే దేమిటి? దాని ఇష్ట మేముంది? ముహూర్తాని కంకా ఏర్పాటు చేసి నాకు కబురు చెయ్యండి. మీ ఇంట పని ఉన్నదని దాన్ని పంపిస్తాను. మీరు చప్పన మూడు ముళ్ళూ వేసేయ్యండి," అన్నాడు రైతు.

ఈ ఉపాయం భూస్వామికి అద్భుతంగా నచ్చింది. ఆయన పెళ్ళి ఏర్పాట్లు చేయించాడు. పిలవవలసిన వారి నందరినీ ఆహ్వానించాడు. పురోహితుడు దగ్గర నుంచి అందరూ సిద్ధంగా ఉన్నారు. అప్పుడు భూస్వామి తన నౌకర్లలో ఒకణ్ణి పిలిచి, "ఒరే, మన పొరుగున ఉండే రైతు ఇంటికి వెళ్ళి, ఆయన ఏదో పంపిస్తానన్నాడు, దాన్ని వెంటపెట్టుకురా!" అన్నాడు.

నౌకరు కుర్రాడు రైతు ఇంటికిపోయి, "దండాలండి. తమరు మా దొరగారింటి కేదో పంపిస్తానన్నారట; వెంటనే తీసుకు రమ్మన్నారు," అన్నాడు.

"అదుగో, ఆ బీడులో ఉన్నది. వెంట పెట్టుకెళ్ళు," అన్నాడు రైతు.



నౌకరు కుర్రాడు బీడుకు పరిగెత్తి వెళ్ళి, అక్కడ పచ్చిగడ్డి కొస్తున్న రైతు కూతుర్ని చూసి, "మా దొరగారింటికి మీ నాన్నగారేదో పంపిస్తానన్నారట. వెంట పెట్టుకు పోతాను," అన్నాడు.

ఆ పిల్ల, "ఓహో! ఇదా ఎత్తు?" అనుకుని, పైకి, "మీ నల్ల గుర్రపుపిల్ల గామాయి. అదుగో, ఆ కంచెకు అవతలి కట్టి ఉన్నది. తీసుకుపో!" అన్నది.

నౌకరు కంచె మలుపు తిరిగివెళ్ళి, అక్కడ కట్టి ఉన్న నల్ల గుర్రపుపిల్లను విప్పి, దాని మీద ఎక్కి, దౌడు తీస్తూ భూస్వామి ఇంటికి తిరిగి వచ్చాడు.

వాణ్ణి చూడగానే భూస్వామి, "తెచ్చా వుట్రా?" అని అడిగాడు.

"తెచ్చానంది. వాకిలి దగ్గర ఉన్నది." అన్నాడు నౌకరు.

"అయితే మరి మేడ మీదికి తీసుకు వెళ్ళు!" అన్నాడు భూస్వామి.

"మేడ మీది కాండి? అది నా ఒక్కడి వల్ల అవుతుందాండి?" అన్నాడు నౌకరు తెల్లబోయి.

పెళ్ళికూతురు మోరాయిస్తున్నదనీ, ఒకరికి ఇద్దరు ఉండటం మేలనీ అనుకుని భూస్వామి, "ఒరే, నీ ఒక్కడి వల్లా కాకపోతే ఎవరినన్నా తోడు తీసుకో. చప్పున పని కావాలి," అన్నాడు.

నౌకరూ, మరి కొందరూ కలిసి, గుర్రపుపిల్లను ముందు నుంచి లాగుతూ, వెనక నుంచి తోస్తూ, ఎలాగయితేనేం,



మెట్లెక్కించి మేడ మీది గదిలోకి చేర్చారు.

"పైకి చేరవేశానండి. చచ్చిచెడ్డంత పని అయిందండి," అన్నాడు నౌకరు కుర్రాడు తిరిగి వచ్చి.

"నీ శ్రమ ఉంచుకోనులేరా. నువ్వు వెళ్ళి దాన్ని అలంకరించమని అక్కడ వున్న మన ఆదంగులతో చెప్పి," అన్నాడు యజమాని.

"అదేమిటి, దేరా!" అన్నాడు నౌకరు అశ్చర్యంతో.

"నువ్వెప్పుడు మాట్లాడకంటే! దానికి చీరా అడికట్టి, నగలూ అవీ పెట్టమను. దండా, తాళిబొట్టూ మరిచేరు!" అన్నాడు భూస్వామి.

నౌకరు వెళ్ళి దాసీ జనంతో, "ఇదుగో మీ రంతా వెళ్ళి గుర్రప్పిల్లని వెంటనే పెళ్ళికూతురిని చేయాలి. ఇది దొరగారి ఆజ్ఞ! చూడ వచ్చిన వాళ్ళ కందరికీ కడుపు చెక్కలై పోవాలి సందే!" అన్నాడు.

దాసీలు వెళ్ళి గుర్రప్పిల్లకు చేయ వలసినవన్నీ చేసి, పెళ్ళికూతుర్ని చేశారు. నౌకరు కుర్రవాడు కిందికి వెళ్ళి తన యజమానితో, "బాబు గారూ, అంతా సిద్దం," అని చెప్పాడు.

"భేష! అయితే చూస్తారేం. చప్పున దాన్ని, కిందికి తీసుకురండి," అన్నాడు భూస్వామి ఉత్సాహంగా.

మెట్ల మీద టకటకా పెద్ద చప్పు డయింది. గుర్రం మెట్లు దిగి పెళ్ళి చావడిలోకి వచ్చేసరికి అతిథులూ, ఆమాతులూ కిలికిలా నవ్వసాగారు. క్రమంగా ఆ నవ్వులే పెద్ద ఉప్పెన అయి పోయాయి.

భూస్వామి రెండో పెళ్ళి ప్రారంభం కాకముందే నవ్వులపాలయి పూర్తి అయి పోయింది.

పెళ్ళి చూడవచ్చిన వారంతా ఎవరి దారిన వారు వెళ్ళిపోయారు.

పాపం, ఆ మానవుడు తిరిగి పెళ్ళి మాట స్మరిస్తే ఒట్టు!





## పిట్టకొంచెం - మేతఘనం!




రాదినపిట్ట రోజుకు 14 అంగుళాల (4.26 మీ.) పొడవుగల పురుగులను తింటుంది. వన్నెండు గంటల వ్యవధిలో తన శరీరం బరువుకన్నా 4! శాతం ఎక్కువ బరువు మేతను తింటుంది ఈ బుల్లిపిట్ట!

## ఎత్తయిన పర్వత శ్రేణులు



ప్రపంచంలోని ఇరవై ఎత్తయిన పర్వత శ్రేణులలో, వదమూడు పర్వత శ్రేణులు హిమాలయాలలోనూ, మిగతా ఏడు శ్రేణులు కారకోరం సమీప పర్వతాలలోనూ ఉన్నవి.

## ఎత్తులో ఎగిరే కాకులు



ఎర్రకాళ్ళ కాకులు కొన్ని సముద్రమట్టానికి 8,200 మీ. (26,902 అడుగుల) ఎత్తులో వివసిస్తాయి. ఎవరెస్టు పర్వత రోహణకు వెళ్ళేవారిని అనువరిస్తూ, ఈ కాకులు తరుచూ ఎగురుతూ వుంటాయి.

## స్పాంజ్



స్పాంజ్ అనబడే సముద్రపు పాచినిజానికి ఒక నాటి వందలాది సూక్ష్మమైన సముద్ర ప్రాణుల సమూహమే. సముద్రం అడుగుదాగంలోనూ, బండలమీదా ఈ ప్రాణులు గుంపులుగుంపులుగా నివసిస్తాయి. వీటి పరిమాణం ఇంచుమించు 1 మీ. మీ. నుంచి 1 మీ. వరకు ఉంటుంది!

**Statement about ownership of CHANDAMAMA (Telugu)  
Rule 8 (Form VI), Newspapers (Central) Rules, 1956**

- |   |  |
|---|--|
| 1. Place of Publication                                 | 'CHANDAMAMA BUILDINGS'<br>188, N.S.K. Salai<br>Vadapalani, Madras-600 026  |
| 2. Periodicity of Publication                           | MONTHLY<br>1st of each calendar month  |
| 3. Printer's Name                                       | B.V. REDDI   |
| Nationality   | INDIAN   |
| Address   | Prasad Process Private Limited<br>188, N.S.K. Salai<br>Vadapalani, Madras-600 026  |
| 4. Publisher's Name                                     | B. VISWANATHA REDDI  |
| Nationality   | INDIAN   |
| Address   | Chandamama Publications<br>188, N.S.K. Salai<br>Vadapalani, Madras-600 026   |
| 5. Editor's Name  | B. NAGI REDDI  |
| Nationality   | INDIAN   |
| Address   | 'Chandamama Buildings'<br>188, N.S.K. Salai<br>Vadapalani, Madras-600 026  |
| 6. Name and Address of<br>individuals who own the paper | CHANDAMAMA PUBLICATIONS<br>PARTNERS:<br>1. B. VENKATRAMA REDDY<br>2. B.V. SANJAY REDDY<br>3. B.V. NARESH REDDY<br>4. B. PADMAVATHI<br>5. B. VASUNDHARA<br>6. B.V. SHARATH REDDY<br>7. B.N. RAJESH<br>8. B.L. ARCHANA (Minor)<br>9. B.L. ARADHANA (Minor)<br>(Minors admitted to the benefits of Partnership) |

I, B. Viswanatha Reddi, hereby declare that the particulars given above are true to the best of my knowledge and belief.

1st March 1988

**B. VISWANATHA REDDI**  
*Signature of the Publisher*



# పోటో వ్యాఖ్యల పోటీ : : బహుమానం రు. 50 లు

ఈ పోటోల వ్యాఖ్యలు 1988 మే నెల సంచికలో ప్రకటింపబడును.



M. Natarajan



Chaitanya Munshi

★ పై పోటోలకు సరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ మార్చి నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న సెట్టుకు (రెండు వ్యాఖ్యలకు కలిసి) రు. 50/-లు బహుమానం. ★ వ్యాఖ్యలు రెండూ పొట్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, మద్రాసు-26

## జనవరి నెల పోటీ ఫలితాలు

మొదటి పోటీ: నిశ్చయకరువురా తమ్ముడా! రెండవ పోటీ: పాలుదొరుకులే అమ్మడా!

పంపినవాడు: శర్మిష్ఠరం చంద్రమౌళిశ్వరాస్, శ్రీరాంవగర్-532 101 (అం. ప్ర.)

బహుమతి మొత్తం రు. 50/- నెలాఖరులోగా పంపబడుతుంది.

## చందమామ

ఇండియాలో సంవత్సర చందా : రూ. 30-00

చందా పంపవలసిన చిరునామా:

డాక్టర్ ఎజిస్సెన్, చందమామ విల్లింగ్స్, వడవళని, మద్రాసు-600 026.

ఇతర దేశాల చందా వివరాలకు రాయండి:

చందమామ పబ్లికేషన్స్, చందమామ విల్లింగ్స్, వడవళని, మద్రాసు-600 026.

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.



# విజయచిత్ర

ఇంటిల్లిపాదినీ ఆనందింపజేసే  
సకుటుంబ సినీ మాసపత్రిక

## విజయచిత్ర

ఇప్పుడు మరింత ఆకర్షణీయంగా  
సైజులో... గెటప్ లో... శీర్షికలలో  
కొత్తదనాన్ని సంతరించుకుని  
వెలువడుతోంది!

వెంటనే ఓ కాపీ కొని చదవండి  
ప్రతి ప్రతీ చదివి దాచుకుని  
చదివింపజేసే పత్రిక  
ఇదేనని మీరే అంటారు!!

విడిప్రతి:

రూ.4/-

నంవత్సర చందా:

రూ.48/-

వివరాలకు:

విజయా బుక్ హౌస్,

చందమామా బిల్డింగ్స్, మద్రాసు—600026



మీ పురమైన  
క్షణాన్ని  
అందుకోండి...



పరిపూర్ణమైన  
క్రీమీ  
చాక్లెట్  
ఎక్స్‌లైర్స్  
నూత్రిన్

పొడవైన సోఫిస్టికేషన్

మరిన్ని పాలు మరియు వన్న  
మరింత చాక్లెట్

నూత్రిన్ - ఒక రుచి అనిపిస్తుంది



Ask for



# రామ్, శ్యామ్

## గ్రహాంతర వాసిత్వం

### ముఖముఖి

రామ్, శ్యామ్ ఇద్దరూ బీచ్ మీద పెండురిగా నడుస్తున్నారు. ఉన్నట్టుండి ఆకాశం పగలగా ఇల్లరిపోయింది.

అప్రేక్షించున అంతర్గత సౌకర్యం కనిపించింది.

అబ్బో, ఇదేదో అంతర్గత సౌకర్యం తీందే!

వీళ్ళ దానిదగ్గరే ముందుగానే ఆ అంతర్గత సౌకర్యం మునిగిపోయింది. వీళ్ళ వెనుక పోతుంటే ఏవో కొత్త రకం కబ్బాలు వస్తాయి.

అద్దం కనిపించింది చూసి ఆశ్చర్యపోయారు.

వీడెవరో గ్రహాంతరవాసిలా ఉన్నారే!

అయితే భయముమన్నామ పొనం.

మనం వేళ్ళే మచ్చిక చేద్దాం.

ఓహు అని వెలుడ్డం. కారుని పామున్న ఇద్దం.

ఆ గ్రహాంతరవాసి గుర్తించి తెలియదు కదా! అందుకేనే పామున్న గుడ్డు అడ్డుకొని పేట్ల పురుగుతుండోనని చూస్తున్నాడు.

ఓహు మెల్లగా పామున్న గుడ్డు దగ్గరకి వెళ్ళాడు. ఒకటి తేసేటకని నమ్ముతాడు. ఒకొక్కటి తేసుకుని అన్న తినేస్తాడు.

ఆ తర్వాత ఓహు ఎంతో తెలివైన ప్రాణిలా వచ్చి మళ్ళీ ముట్టి చూడండి రామ్, శ్యామ్ అర్జున్లతో, అందరితో తిట్టాళ్ళ పోతారు.

ఓహు, నువ్వుల మా నమ్మకమాయోపు, బ్రాంట్!

నోరూరింప. మనసుదేవ. ఘోషమరేప.

పాబిన్స్!

